

MAHEBERU,

KAUHANYO YABUSILEZI ²



. . . ku bala Linzwi la Hae lelinde.

Hani keni mwahali, fa nako nyana yefitile, mi Ne ni lwezi Libibele zepeli. Mi Ni bile ni lipuzo ni likalabo nyana ni kalibe kwa mulaho kwani, mi Na mu bulelela haiba Ni kile na kutaza ka zepeli cwalo, ne ilukela kuba palo yende luli. Kono ye ki buka ya litaluso za manzwi ya Sigerike, kacwalo ki nto yeñwi fela ye Ni bata kubala mwateni ku ye, busihu boo. Ki—ki. . . Ki toloko ya linzwi ni linzwi, kuzwa mwa Sigerike, kutaha mwa Sikuwa. Mi ibile tuso yetuna hahulu ku na mwahala nako. Mi Ni bata fela kubala sesiñwi ku yona, kakuli cwale lu sweli kubala mwa Buka ya Maheberu ye, mi lutaha cwale kwa litaluso ze tibile hahulu.

²¹⁹ Mi Ni bulelezi Muzwale Neville, fa mizuzu nyana yefitile kuli, “Lwa kena mwa siemba mo ba ka iñwaya mwa litho za bona ni kubulela kuli, ‘Ha ni lumeli zeo.’” Mwabona? Wani kona mufuta o lukene ku ona. Fo kona fo lu lilatela.

²²⁰ Mukutazi yomuñwi naize ku na, mi ali, “Kihande, Ni sepa ku kaba babañata babaka iñwaya mwa litho.”

²²¹ Se nili, “Sani kona se lubata kueza.” Mwabona?

²²² Biblele fela yekona kuba ni taluso iliñwi. Haikoni kuba ni litaluso zepeli. Mi haiba siemba silisiñwi sa Biblele si bulela nto iliñwi, mi siemba sesiñwi sa Biblele si bulela nto isili, kona kuli kuna ni se si fosahalile. Mwabona? I lukela kubulela nto iliñwi, mwahala yona kaufela. Kono, muhupule, ka kubalisisa Biblele, “Li patezwi kwa meto a ba babutali ni ba ngana, ni ku patululwa kwa banana,” kakuli ki za Buka ya moya.

²²³ Mi Haki buka ya kwa wiko. Ki Buka ya kwa upa. Mi kuna ni fela nto iliñwi yekona ku I toloka, mi yeo ki Moya o Kenile. Ni ziba kuli mañi ni mañi wa luna ubata kubulela, kuli, “Moya o Kenile u lubulelela se lu lumela ku Sona.” Kihande, cwale, mi haiba Liñolo kaufela li zamaelela fela hande ka nako kaufela, konakli wo kona Moya o Kenile. Haiba hali zamaeleli hande, ni kuba ni pakani *fa*, ni pakani *fa*, konakuli kuna ni se si fosahalile ni kulumela kwa luna. Mi, oh, Ki Buka ye tabisa.

²²⁴ Cwale, Ni bata kuli muezze se halunze lu bala. Cwale, luna ni kufunduka ka nako ya kakusasana kuliba kwa Wyoming, Mulena alata. Mu lu lapelele.

Mi biki yetatama ye, Muzwale Graham Snelling, kwanu. . . U teni. Ni mu utwile, ka mizuzu yelikani fela yefitile, hana sweli kufa lizibiso za hae. Mi keleke ye ya lumelelana hande

ni ancafazo ya hae. Mi lusweli kulapela ku Mulimu, ku mufa ancafazo yeipitezi, yetezi, ye tuna. Muzwale Graham nana ni ancafazo ya Muzwale. . . kwani kwa Charlestown, Muzwale Junior Cash, mi nekuna ni baba sikuluhezi kwa bupilo, Na lumela. [Yomuñwi uli, “Eite foo.”—Mu.] Eite foo baba sikuluhezi kwa bupilo. Kacwalo, ku sani, lu fa Mulimu tumbo. Mi lu sepa kuli kukaba baba mianda iketalizoho ni ba eite fo mwahali mo, mwa sibaka se.

225 Muzwale Graham na ni katani kacenu, mi ali, “Cwale, Muzwale Bill, Ni sepa mwa ziba kuli ha Ni yo mo kwa ku kalisa musebezi omuñwi o lwanisa tabernakele, kakuli Ni wa siemba sa tabernakele ye.” Ubezi teni mo ku to. . . U ikutwa mwa pilu ya hae kuli ubata kuba ni ancafazo, mi Mulena u mu etelela kueza cwalo. Mi—mi umema baba sikuluhezi kwa bupilo, mi una ni keleke, kuli li sululela fafasi, “Ki ye keleke ya kwa lapa, haiba mukena mwateni, mu piliswe kutaha kwa bupilo.”

226 Mi ki musebezi wa luna, ka kuba Bakreste, kuli lu mu yemele ka lika kaufela ze lukona. Mi Mulena a fuyole Muzwale Graham. Mi mina, mañi ni mañi, mwa memiwa ka pilu kaufela ku mukopano wa Muzwale Graham kwanu, ka tukuluho yetezi kuzwa kwa keleke kwanu, ka buino kaufela bwa tuso bo mukona ku mu tusa ka mukwa kaufela, kwa mioyo ye latehile ni kwa Mubuso wa Mulimu.

227 Mulena aku fuyole, Muzwale Graham, akufe mikopano yeminde. Ha zibi kuli uka kwala lili. Kona akalisa fela. Mi kacwalo, Muzwale Graham ubile ni zona sina na, ni *kupahama* kokuñata ni *kutuluka*. Kona mo buinezi bupilo cwalo. Si mi eza kuli muitumele *kupahama* hamulaho mu ma no *tuluka*. Haiba mutu u wa ni kuinelela ona fani, ki lipyeha. Nina ni sepo ku mutu ya kona kuzuha ni kulika hape. Yeo ki niti. Na sepa mwakona kutoloka se Ni talusa. Cwale, musike mwa libala seo, biki yetaha ye.

228 Cwale, mwa Buka ye ya Maheberu, haluna kunga za makalelo busihu boo.

229 Cwale, Sunda yetatama, Mulena ha lata, Muzwale Neville uka zibahalisa. Muzwale Cox mo, kamba yomuñwi wa bona, uka mi zibisa, haiba luka fita mo ka nako Sunda yetaha mwa mukopano. Lu ka li zibahalisa fa silimba. Mi luna. . . Kaufela mina mu yo teezeza kwa silimba za hae cwale, mi—mi—mi mumeme bo mupila ni bona mabapa kaufela ku to teezeza. Ni banga ni tabo luli ha ni teezezanga likutazo za bona ni kuopela, baopeli ba ha Neville. Ha ni buleli cwalo kakuli uteni mo. Haiba Ni bulela cwalo, mi ha ni talusi seo mwa pilu yaka, Ni kona kuba muipi. Yeo ki niti. Ni lukela kubaka. Kono Ni talusa ona cwalo. Mi Ni kona kutabela ku mufa palisa yende cwale kufita sikocela sa lipalisa kaufela ha sa timezi.

230 Nako yeñwi Ne ni sweli kuzamaya kuzwela fande fa sikwalo fani, mi nekuna ni kalibe ya na taha, mi ki hali, “Muzwale Branham, oh, mo Ne ni ikolezi liñusa lani!”

231 Se nili, “Ni itumezi.” A ni utwisa hande.

232 Yomuñwi a fita, ali, “Muzwale Branham, Ne ni ikozi liñusa lani.”

233 Se nili, “Ni itumezi.”

234 Nekuna ni mukutazi wa mwanana kwani, yana zwa kwa neku la mutulo le la naha ye, mwa tolopo, ki hali, “Kufuyolwe Mulimu, Ha ni tabelangi kuli batu ba bulele zeo ka na.”

235 Se nili, “Na na lata cwalo.” Mi se Nili, “Kuna ni fela shutano iliñwi mwahala na ni wena. Na sephala ka zona.” Yeo ki niti. Kaufela luna lwa tabelanga ku utwa manzwi amande ka luna. Mi Na—Na sepa ki nto yende ku bulela manzwi amande ka zona. Mi haiba mubata mutu kuli abulele manzwi amande ka mina, a mu bulele manzwi amande ka yena. Cwalo kona mwa ku ezeza zeo, konakuli muka bulelanga fela lika zende hahulu zemukona ka mutu kaufela. Mi seo sitisa kuli liwili li potolohe fela hande.

236 Cwale, mwahali mo, Sunda yetaha, haiba Mulena alata, kuya ka mubonelo waka, luna ni, luya lu kena mwa butungi ni butungi bwa likunutu zetuna za Mulimu zee. Lu kena cwale ku Melekisedeke: Yo Nali yena, kwa Na zwelela, kwa Na ile, ze ne ezahalile ku Yena, mane ni zeñwi kaufela ka Melekisedeke.

237 Mi cwale, la Bulalu biki yefelile busihu, Muzwale Neville na natile fa kauhanyo ya mafelelezo ya butuna bwa Bumulimu ni buprisita bwa Mulena luna Jesu, ye kaliseza kwa makalelo kuli, “Mulimu, mwa linako za ikale ni mwa mikwa yemiñata na bulezi kwa bashemi ba luna ka bapolofita, mwa lizazi la mafelelezo le ubulezi ku luna ka Mwana Hae, Kreste Jesu.”

238 Mi cwale wa zwelapili, ni kukala kubulela ni kuswanisa ku yo Nali yena, u Mu tisa kushetumukela mwa kauhanyo ya 5, kwa mafelelezo a kauhanyo ya 5.

239 Mi ku kalela fa kauhanyo ya 6, lufumani ze mwa tuto yaluna kakusasana wo.

*Ki fo he lusiyeni litaba za makalelo a tuto ya Kreste,
ha lu fiteleni ku za kupetahala; . . .*

240 Ki ba bakai baba ikozi liñusa la kupetahala? [Kopano ili, “Amen.”—Mu.] “Ha lu fiteleni ku za kupetahala.” Lani neli lona liñusa la luna, kakusasana wo, mwa kauhanyo ya bu 6 ya Maheberu.

241 Cwale lufita fela mwa sibaka mo lu kalela kuba ni—ni siemba sa luli. Oh, kaufela lwa kona ku lumelela fa lika ze: fa Bumulimu bwa Kreste; mi Yena ka kuba Mwana Mulimu; ni ka mwa Na bezi ni Mulimu, ni Mulimu nali ni Yena; mi Nali ni Mulimu, mi Mulimu nali ni Yena, ni zeñwi cwalo. Kaufela luna lwa

lumelelana ku zeo. Kono, cwale, kuzwa fa kuya kwapili, Ha ni zibi mo luka lumelelanela. Kacwalo kamba ki nto mañi kaufela, masihu afi kaufela a likani, luka mi fa kolo ya ku ni ñolela kapepa nyana ni ku ni bulelela se mu nahana ka Zona.

²⁴² Mi Ni kaba ni kualaba lipuzo. Mi haiba ha Ni na kuli alaba, Ni ka li, “Muzwale Neville, u nahana sikamañi ka seo?” Ni kali, “Ki yani fani. Ha li alabe.” [Muzwale Neville uli, “Fani kona fo Ni ka balela Sigerike.”—Mu.] Fani kona fa ka balela buka ya hae ya litaluso za manzwi, kuli ashitule Sigerike. Ni sepa seli nako yakuli ni eze cwalo, nina.

²⁴³ Kono, cwale, haiba luka ina ni ku sephala hande, mi luli kutahela fela mulelo ulimuñwi, wani ki, wa kuituta. Ni bata kuituta, nina. Mi Bibeles iñozwi, iize, “Ku li. . . Mañolo haana toloko ya kwa mukunda.” Seo sitalusa kuli Mañolo alukela kutoloka Mañolo. Mwabona? Liñolo lifi ni lifi li lukela kutoloka leliñwi, kutaha cwalo mwhala Bibeles kaufela, kuli ibe nto iliñwi yetuna. Kakuli, Mulimu hakoni kucinca, kakuli Yena ki Mulimu ya sa cinci.

²⁴⁴ Cwale, “Lusiye. . .”

Ki fo he lusiye ni litaba za makalelo a tuto ya Kreste, ha lu fiteleni ku za kupetahala; . . .

²⁴⁵ Na tabela Paulusi ha bulela lika zani. Paulusi ne si mutu ya na tabela kuina nako yetelele mwa sibaka silisiñwi. Na lata ku shimbuluka shimbulukanga, kuze tibile. Nako yeñwi, mwahala Mañolo, na bulezi kuli, “Ni, libala lika ze kwa mulaho, Ni itiisa kuya kwapili kwa pizo ye pahami.” Mwabona? U zwelapili kuzwelapili.

²⁴⁶ Fa ubulezi kuli:

Cwale lu libale lituto za makalelo a tuto ya Kreste (yo Nali yena, sa Nali sona), ha lu fiteleni ku za kupehala; . . .

²⁴⁷ Cwale luna, pili, ne lu bata kuzibisisa, “Kana lwakona kupetahala?” Mi lwa fumana kuli, mwahala Mañolo kakusasana cwana, Mateu 5:28, kuli Jesu nabulezi kuli “nana ni kuba ya petehile sina Mulimu mwa na petahalezi,” kusi cwalo halukoni ku yo kena.

²⁴⁸ Cwale lu fumani sene luli sona, mañi ni mañi, “lu pepezwi mwa sibi, lu bupezwi mwa bumaswe, lutile mwa lifasi inge lu bulela buhata.” Mi ne kusina nahaiba nto iliñwi yende ka luna, kacwalo lukona kuba cwani baba petehile?

²⁴⁹ Cwale ki se se lufumana he, mwateni, lwa bala, lunga Liñolo ni Liñolo, kuli, “Jesu, ka sitabelo silisiñwi, u petahalize, kamita, Keleke ya Hae.” U. . . Lu petahalizwe kanti, ka Kreste. Mi lu lukuluhile kwa katulo, ka Kreste. Haluna ku shwa, ka Kreste. Lu latehisize lifu mi lufumani Bupilo, ka Kreste; isiñi ka keleke ifi kaufela, isiñi ka kopano ifi kaufela, isiñi ka bunde bufi hahulu,

isiñi ka kubulela ka malimi, isiñi ka kuhuwa, isiñi ka kunjanja, isiñi ka kubinela mwa Moya, kono ka sishemo.

²⁵⁰ Mulimu ubiza Ya lata. Mi kaufela ki ka kuketiwa, lu fumana cwalo. Lu fumana cwana, kuli, “Ha ki ya lata kupiliswa. Ha ki ya itakaleza kamba yena yakona kumata; ki Mulimu ya bonisa sishemo.” “Mi hakuna mutu yakona kutaha ku Jesu konji Mulimu ha mu biza, pili.” Konakuli ki sikamañi semuna ni kueza ka sona, niteñi? Hamuna sa kueza ka sona. Mu zwile mwa siswaniso, kaufela.

²⁵¹ Lu fumana kuli mutu ha kiyena ya bata Mulimu. Ki Mulimu ya bata mutu. Mi lu fumani kuli, konakuli, Mulimu fela ki yena Bupilo Bobusafeli. Lu fumani kuli lika kaufela zeli za Kuyakuile halina makalelo kamba halina mafelelezo. Kabakaleo, lu fumani kuli lihele nelina ni makalelo, mi lina ni mafelelezo. Mi kuna ni fela . . . Hakuna mutu yakona kubulela kuli lihele ki la kamita; kamita, eeni, kamita, kono isiñi Kuyakuile.

²⁵² *Kamita* ki “sibaka sa nako.” Bibebe ibulela kuli, “Ka mita ni mita.” Mi mu li batisise ni kufumana haiba *kamita* ha li talusi kuli “sibaka sa nako.” Jonasi na bulezi kuli nali mwa mba ya tapi “kamita.” Mi ni Mañolo amañwi amañata, *kamita* italusa fela kuli “sibaka sa nako.”

²⁵³ Kono, *Kuyakuile*, zeo ki “kamita”; zeo ki kamita ni kamita ni kamita ni kamita. Ki Kuyakuile. Mi lu fumana kuli lihele ha ki la Kuyakuile, kono ki la kamita. Mi libaka lateni, muna ni kumamela manzwi ao, cwale. Ha mu sa lemuhli, muka lyangana. Cwale, mubupule, ki lika fela ze sina makalelo, kona ze sina mafelelezo. Kabakaleo, Jesu naize, “Ya utwa Manzwi a Ka mi alumela ku Yena ya Ni lumile, una ni Bupilo,” bwa kamita? Kana seo sa utwahala kuluka? Batili. “Una ni Bupilo bwa Kuyakuile.” Mi linzwi lakuli *Kuyakuile* ki “Mulimu.” Linzwi leo, fa ki le ona mwa buka ya litaluso za manzwi a Sigerike: Zoe, “Bupilo bwa Mulimu” ku mina. Mi mu ba Kuyakuile sina Mulimu hali wa Kuyakuile, kakuli muna ni Mulimu ku mina.

²⁵⁴ Sibupeho sa mina sa kale si shwile, sibupeho sa lifasi, mi mubile sibupiwa sesinca. Mi litakazo za mina, bupilo bwa kale bwani nebuna ni makalelo fani Mulimu ha bululela bupilo mwa lingo za mina, mi hane mu pepilwe, bupilo bwa butu bwani bu shwile. Mi nebuna ni makalelo ni kuba ni mafelelezo, mi bwa shwa mi bwa feliswa kuyakuile, sani sibupeho sa kale. Mi Mulimu ataha ni Sibupeho sesinca. Mi, lilato, tabo, kozo, pilutelele, bunde, kozo, tibebele, ni buishuwi, ni musa, ze ne keni; ni kunga sibaka sa piluseta, ni kacimacima, ni sitoyo, ni—ni malikanyiso, lindwa, ni lika zani kaufela. Za nga sibaka sa zona, ha ne muzwile kwa lifu kukena mwa Bupilo. Mwa utwa, ka tokomelo, cwale? [Kopano ili, “Amen.”—Mu.]

²⁵⁵ Kacwalo, muteeleze. Kuna ni fela mufuta ulimuñwi wa Bupilo Bobusafeli. Mubatisise Zeo. Seo ki kuli, Mulimu anosi

fela ki yena yana ni Bupilo Bobusafeli. Biblele ibulezi ona cwalo. Mulimu fela anosi ki yena yana ni Bupilo Bobusafeli. Mi haiba mutu u ka yo nyanda mwa lihele, kamita, una ni kuba ni Mulimu, Kuyakuile. Kono Ni bulela kuli kuna . . .

²⁵⁶ Cwale, muhupule, Ha ni buleli kuli hakuna lihele le lituka. Kuna ni lihele le lituka, mulilo ni sulufura. “Kokuna ni—ni mabuku a . . . mulilo wa kwateni ha u timi mi mabuku ha shwi,” la mulilo ni sulufura, ki koto. Likona kutuka myaha ye mianda yelikana ma bilioni. Kono lina ni kuba ni mafelelezo, kakuli lihele ne li bupezwi diabulosi ni mangeloi a hae. Mi lika kaufela zeo Mulimu luli, Kasibili, yanali kwa simuluhlo, lika kaufela lizwile ku Mulimu. Mi Moya luli . . .

²⁵⁷ Munge fela *Moya* wa lilato, lani neli liweluwelu lelituna la Mulimu, lelikenile, le li si ka zwakanisiwa. Kuzwa fani, kwa taha lilato le li *lyangani*. Mi kwa taha lilato la *butu*. Mi la taha mwa lilao la *foso*. Mi la taha mwa malato asilisili, malato ni malato, mi lizwelapili fela ku lyangani kufitela ha li ba fela *busafa*. Kono lika zani kaufela nelina ni makalelo. Mi zazi leliñwi li ka yo felela ka kukutela kwa simuluhlo; ki Kuyakuile; koo takazo, lilato la butu, lilato lelituna hahulu, malato ao kaufela aka fela.

²⁵⁸ Ona Tumelo ya malikanyiso a kulumela ye kaufela ika ba ni kufela. Kuna ni Tumelo iliñwi ya niti. Zeñwi kaufela likaba ni kufela. Neli ze lyangani fela kuzwa kwa liweluwelu la niti le.

²⁵⁹ Kacwalo, kifohe cwale, lihele, manyando, manyando ha ki a Kuyakuile. Manyando na tahile bakeñisa sibi, mi ki sibi se si tizise manyando. Mi cwale sibi ha si felile, manyando akaba ni kufela, niona. Mi ku kaba nako fo baezalibi, baba si ka amuhela Kreste, kasumulaho ba mano fiwa koto mwendi ka myaha ye likana ma bilioni a mwanda, . . . Ha ni zibi, mwendi ki myaha ye likana ma bilioni a eza ma milioni a lishumi. Ha ni koni kubulela. Kono likaba ni kutaha kwa mafelelezo, fokuñwi, kakuli ha ki la Kuyakuile.

²⁶⁰ Cwale, lu ka ikataza kuzwelapili cwale, kuliba kwa kupetahala. Cwale hamuteeleze, halunze lukena mwa Liñusa.

. . . lusike lwa toma hape mutomo wa kubaka kwa misebezi ye shwile, ni wa tumelo ku Mulimu,

Ni wa lituto za likolobezo, . . . ni wa kubeya mazoho, . . . ni wa zuho ya bafu, ni . . . wa katulo ye kayema kuyakuile.

²⁶¹ Cwale amu teeleeze. Luna ni zepeli . . . Luna ni siswaniso fa, cwale. Cwale ona fa kona fo lukaba ni ku sa utwana kokutuna. Cwale muna ni kubona fo kuinzi siswaniso. Paulusi ulika, fa, ku kauhanyo *mulao* kuzwa kwa *sishemo*. Luna ni liswaniso zepeli: silisiñwi, ki sa butu; sesiñwi, ki sa moya. Mi Paulusi ulika ku—ku keluha mwahala zepeli, kuli abonise Majuda. Liñolo le liya kwa Maheberu. Mi Maheberu kaufela balika kubonisa mufuta

wa Testamente ya Kale kuli iswanisisa ye Nca. Kacwalo, muna ni maswaniso amabeli fa a lukela kutalimwa ka tokomelo.

262 Cwale amuteeleze ka tokomelo ha lunze lubala. Cwale na bulezi kuli:

. . . lu siyeni litaba za makalelo a tuto ya Kreste, ha lu fiteleni ku za kupetahala; . . .

263 Cwale, lu utwile zeo kakusasana kacenu, kuli lu petahalisizwe. Kupetahaliswa, kaniti ba basina litiba ni nyazo, kusina kuba ni sibi ku luna. Kana mu fahalimwa muliko? Kutokwa. Kikuli mwa eza sibi zazi ni zazi? Eeni, sha. Kono, ibo, lwa petahaliswa kakuli luina ku Yena. Mi Mulimu hakoni ku lu atula (hakoni kuba ya lukile), U luatuzi kale ku Yena. Ha Na atuzi Kreste: Na ni atuzi, Na ku atuzi. Mi Hakoni ku ni atula hape, kakuli Na ngile katulo yaka haiba Ni liuluzwi.

264 Mi Nina ni situpa sa kubonisa kuli Ni liuluzi waci yaka mwa sintolo se si kiilwe, kube ni ya ka lika kuikutisa mwa sintolo se si kiilwe hape, ha Ni na ni situpa. Ni i liuluzi.

Mi haiba diabulosi alika ku beya koto kuna, Ni na ni situpa se si bonisa kuli Ni liuluzwi. Eeni, sha. Hakusana katulo! “Ya utwa Manzwi a Ka, mi a lumela ku Ya Ni lumile, una ni Bupilo Bobusafeli, mi haana kutaha mwa katulo, kono u sa zwile mwa lifu ukeni mwa Bupilo.” Seo kona situpa saka. Na file sepiso.

265 Cwale, cwale siswaniso, fa.

. . . lusike lwa toma hape mutomo wa kubaka kwa misebezi ye shwile, ni wa . . . tumelo ku Mulimu,

. . . ni wa lituto za likolobezo, . . . ni wa kubeya mazoho, . . . ni wa zuho ya bafu, . . . ni wa katulo yeka yema kuyakuile.

266 Cwale, muhupule. Kikuli mulemuhile kuli linzwi leo li itusisizwe hape? Lu itusisize lona kakusasana kacenu, “katulo ya Kuyakuile.” Fani Mulimu hakile abulela hañwi, Ki Kuyakuile. Ha likoni ku cinciwa, ni hanyinyani. Kacwalo, katulo ki ya Kuyakuile, kamita ikana iba katulo ona cwalo. Mi hakuna taba kamba lupila mwa lusika lo lu cwani, lusika loluñwi lu ka pila, mi mulao ulimuñwi uka pila, mi ki kuyakuile, kamba ka nako ifi kaufela, ni se ni *sani*. Kono haili katulo ya Mulimu ki ya Kuyakuile, Ina ni kuba cwalo, kakuli Na bulezi Linzwi. Mi Mulimu habulela Linzwi, Lina ni kuba la Kuyakuile. Yeo ki niti.

267 Cwale haluboneni ni mi balele Sigerike. Muteeleze mo ibalela.

Ki fo he lusiye—lusiye litaba za makalelo a tuto ya Kreste, yena Ya tozizwe, lu lukela kukasha—kukasha li. . .

Cwale, Hanikoni ku bala. Ha isika utwahala hande. “Mi lusike lwa beya hape mufuta . . .” Ki luna ba fa.

. . . lusike *lwa toma hape mufuta wa ku ncafaza kwa misebezi yetisa lifu.*

268 Cwale, buka ya litaluso za manzwi ye ha ki toloko ni yecwani, kaufela. Ki linzwi fela la Sigerike ku seo Sikuwa sibulela. Mi ilubulelezi kuli, “Cwale ha lu lati. . .” Muteeleze fa, mwabona.

. . . lusike *lwa toma hape mitomo ya ku ncafaza kwa misebezi yetisa lifu.*

269 Cwale haiba mu ka ikungela zeo mwa minahano ya mina, za bulela fa, kuli, “Mifuta ya ku ncaafaza itisa lifu.” Paulusi naize, “Lusiye litaba za makalelo, lu ye kwa kupetahala, lusike lwa toma hape mutomo wa kubaka kwa misebezi ye shwile ni wa tumelo ku Mulimu: lituto za kolobezo, kubeya mazoho, zuho ya bafu, katulo ya Kuyakuile.” “Mifuta ya ku ncaafaza itisa lifu,” neli manzwi amande. Ona zeo kona za na ñozi Paulusi. Mwabona sa sweli kueza?

270 Cwale, lika ze kaufela, sina likolobezo: yo ukolobezwa kukuta mwa mulaho, yo ki kwapata, yo ki ka libizo la Ndate, Mwana ni Moya o Kenile, yo ki ka libizo la Jesu, yo ka nzila *ye*, ni nzila *yani*, ni lika zenyinyani ze shutana ze za likolobezo.

271 Ni wa kubeya mazoho: “Kufuyolwe Mulimu, Ni na ni mbuyoti ya kubeya mazoho. Haleluya! Wena, wa kona kuba ni Zona ka nzila *ye*. Haleluya!”

272 Lubeye zeo kaufela kwatuko, kakuli yeo ki misebezi ye shwile, lionga ongisa le, kuncafaza. Mwabona? U bulela ka sikwata sisili. Cwale a bulela kuli, “Ha lu zwezi ku zani, mi lu fitele ku za kupetahala.” Mwa utwa Zeo? [Kopano ili, “Amen.”—Mu.]

273 Mi keleke isa tundanisana mwa lika zeo. Sani kona sene balika kueza. Keleke ya makalelo ya Maheberu ne ilika kubulela kuli, “Kihande, Ne ni kolobelizwe ka kucimbekiwa, mi—mi Ne ni filwe *se*, ni *se*, ni lika *ze* kaufela.”

274 Na ize, “Cwale, mubeye zeo kaufela kwatuko, mulisiye kwa mulaho.” Kono, cwale, kikuli na bulezi kuli ha lu lukeli kueza cwalo? Cwale ha muteeleze sa na bulezi ka zona.

Mi ki mo luka ezeza, . . . Mulimu a lumeleza.

275 Mi ya makalelo ibulezi nto yeswana.

Ki mo lu ka ezeza, haiba Mulimu a lumeleza, mwabona.

Ki mo lu ka ezeza, haiba Mulimu a lumeleza.

276 Likolobezo, kubeya kwa mazoho, ni zeñwi, kono zeo ha ki ze petehile. Kwani ki ku bupiwa kwa butu fela. Mi foo kona likeleke fo lizwezi mwa nzila, kacenu, kona ona fa ku cinciwa kwa butu kwani. Yomuñwi wa bona naize, “Oh, kihande, mezi, linzwi la kuli *kolobezo litalusa se* ni kotalusa *sani*.”

277 Mi ba itomela likopano: ni za ku fafaleza, babañwi ba sela, babañwi ba kolobeza kutalima kwapata, babañwi ba talimisa kwa mulaho, ni lika zani kaufela; babañwi ba bona ba tundanisa za kubeya mazoho ba bakula, mi babañwi baeza ba apositola, mi babañwi baeza bapolofita ni zeñwi cwalo, ka kubeya mazoho; ni kukutaza zuho kuzwa kwa bafu, mi zeo kaufela ki zende; ni Bumulumu bo bupahami bwa Kreste, zeo kaufela kizende. “Kono,” u bulela kuli, “ze ki li ncafazo za fela fela. Kona lu sa zo cincwiwa fela. Cwale ha lu fiteleni kwa kupetahala.” Mwa swala siswaniso? [Kopano ili, “Amen.”—Mu.]

278 Cwale mutelime. Fa kona fokuna ni sibaka sesi tungile cwale.

Kakuli ha ku konahala kuli babane ba boniselizwe liseli, mi ba tatubile kwa mpo ya lihalimu, mi ba ezizwe bo muca sanda sa Moya o Kenile,

Mi ba tatubile kwa bunde bwa linzwi la Mulimu, . . . ni mata a lifasi le li taha,

Bona bao ha ba kawa, ku ba kutiseza hape kwa kubaka; ka kubona kuli ba ikokotelela ilibona Mwana Mulimu sinca, ni ku mu shwaulisa ku babañata.

279 Cwale, Ni ziba kuli mina ba milao muna ni mwa minahano ya mina cwale, kono mwa fosa. Mwabona? Ku lukile. Ni yema ku se, mi ni Bibeles ya paka cwalo, kuli, “Haiba Mulimu akile a pilisa mutu, u pilisizwe mwa nako ni Kuyakuile.” Hamukoni kueza ku I bulele nto isili fela.

280 Muipanguli yomuñwi wa tumelo na tile ku na, ha ki kale hahulu, mi ali, “Ni kusweli fa nto iliñwi ye, Mukutazi Branham. Ni ku sweli fa nto iliñwi ye. U bulela kuli, ‘Haiba mutu u pilisizwe, hakoni ku latela ni kamuta?’”

281 Se nili, “Kona mwa bulelezi Mulimu.”

282 Ki hali, “Ni bata ku ku zuba nto yeñwi. Saule nali mupolofita, mi na polofita. Mi u ziba kuli nali mutoziwa wa Mulimu. Bibeles ibulezi kuli nali cwalo. Kono na ipulaile, mi a sika piliswa.”

283 Ni iize, “Na si ka piliswa nji?” Ni iize kuli, “Bibeles itoloka kuli na ‘pilisizwe.’ Kasamulaho a mano ba sila ku Mulimu, niteni na li ya pilisizwe. Bibeles ibulezi kuli na pilisizwe. Mi, hasamulaho wa lika kaufela, na si ka ipulaya. Ki Mufilisita yana mu bulaile, mi Davida a bulaya Mufilisita ya na mu bulaile. Na wezi fa mukwale wa hae tota, muwayo wa hae, mukwale, kono, na shwile. No si ka mu bulaya. Mi Mufilisita a mu bulaya. Mi cwale Saule hana ile ku mulauli wa musali, mi abiza moya wa Samuele, kakuli na si ka kena kale mwa Kanya, nali mwa paradaisi mwatasa mali a lipoho ni lipuli ana sakoni kutakula sibi. Kono nana ni kuba ni sibaka sa kulibelela, se si bizwa kuli paradaisi, kufitela ha yo kena cwale.”

284 Fani kona mina sicaba sa Katolika fo mu lyanganezi. Mwabona? Cwale, hakusana paradaisi cwale. Lu ya fela kulibana ni pata ya Kubateni kwa Mulimu.

285 Mi cwale mulauli wa musali wa kwa Endore ha biza moya wa Samuele, ki yani inga yemi fani. Mi awela fafasi ka pata, mi musali ali, “Kiñi ha u ni pumile?”

286 Mi ne si fela Saule yana yemi fani. . . Ni talusa Samuele, mwa liapalo za sipolofita za hae, na sali mupolofita. Mi ali, “Kiñi so ni zuselize mwa pumulo yaka,” ali, “ka kubona kuli so bile sila ku Mulimu?”

287 Mi ali, “Kihande, Urimu ha i sa bulela kuna hape. Mupolofita ha sa kona ku polofita kuna ni hanyinyani. Kamba niheba kuli Nibe ni tolo.”

288 “Kihande,” Samuele ali, “u fetuhile sila ku Mulimu. Kono kamuso ndwa ika shutana, mi uka shwa kamuso. Mi ka nako ye, kamuso busihu, ukaba ni na.” Haiba Saule na si ka piliswa, kona kuli ni Samuele nali cwalo, bubeli bwa bona neli hamoho. Kaniti. Ki Bibebe yebulezi cwalo.

289 Cwale, mwakona kutasezwa mwa maikuto a mubili, ka kubulela ka malimi, kuhuwa, kunyungana, kunjanja, kumata mata fahalimu ni fafasi mwahala lipula. Hakuna za ku lwanisa ku seo. Kono wakona ku lumela kuli upilisizwe inge usika piliswa, ha u si piliswa. Bupilo bwa hao bu ka bonisa so li sona. Jesu na bulezi kuli kukaba cwalo, “Ka miselo ya bona mu ka ba ziba.” Bupilo bwa hao bu ka bonisa haiba u pilisizwe kamba nee, haiba ha u apuli mulomo wa hao. Bu ka bonisa soli sona.

290 Kono ona kuikataza fela kwa ni maikuto ni ku ikopanya kwa keleke, “Mi Ni kolobelizwe ka Libizo la Jesu, haleluya, Ni ziba kuli nina ni Yona,” zeo halitalusi sika.

291 “Ni kolobelizwe, ka Libizo la Ndate, Mwana, Moya o Kenile, sifateho kwa pata, halaalu. Ni na ni Yona.” Zeo hakuna ze li talusa.

292 Paulusi naize, “Halu fiteleni ku za kupetahala cwale.” Lu bulela ka za kupetahala. Mi haiba luka shetumuna taba ye hande, mu ka fumana kuli, baba petahalizwe ki Baketwa. Ni ka mi bonisa zona, mwa mizuzu yelikani, ka Bibebe. Ki Baketwa bao Mulimu, kusikaba kale mutomo wa lifasi, na boni mañi ni mañi wa bona. Mi A luma Jesu ku to pilisa sicaba sani, isiñi lifasi kaufela. Na bata kuezwa cwalo, kono nana ni kulukisa nzila ya bona. Mi nzila fela ya Na ka eza ka yona, neli kuluma Kreste; kuli Akone kutaha, yena tifo ya libi za luna, kuli bani baba ketilwe, Akone kuba tisa ku Yena, mwa Kanya.

293 Munahane fela kuli Mulimu abelekise ofisi ya Hae ka mutakafululele fela cwalo, ka kubulela kuli, “Kihande, mwendi yomuñwi uka nahana ze maswe ka Na, mwendi uka yo piliswa?”

Mulimu ha lukeli ku ku kombelela kuli ueze sika. Ku kombelela kufi kaufela, ki wena ya lukela ku kombelela, isiñi Mulimu.

²⁹⁴ Mi cwale, Kreste na shwezi kupilisa be Mulimu, ka kuziba kwa kale, na ketile ku yo Mu katanyeza mwabuse kusina litiba kamba nyazo. Kusikaba kale mutomo wa lifasi, Na mi boni mwa Kanya. Seo kona se ibulezi Bibebe, Maefese, kauhanyo ya 1. Kauhanyo ya 5, timana ya 1. Mulimu na lukisize kale ka kuziba kwa makalelo.

²⁹⁵ Cwale, haiba Mulimu na ezize cwalo, na lu lukiselize cimo kusikaba kale mutomo wa lifasi; mane a ziba mañi ni mañi wa luna ka mabizo, kusikaba kale mutomo wa lifasi; ni ku lu Ketela kwa Bupilo Bobusafeli; mi aluma Jesu Kreste ku to lu pulusa; fani, seli lilimo ze likiti zesilezi kwa mulaho, Na luboni, kuli lukone kubonahala kwa tumbo ya Hae mwa Kanya! Kana ukona ku lateha cwani?

²⁹⁶ Cwale, haiba u pilisizwe, u pilisizwe. Haiba Mulimu wa kupilisa busihu boo, inza ziba kuli Uka ku latehisa kasamulaho wa lilimo ze lishumi kuzwa kacenu, U koma mulelo wa Hae Tota; ya sa feli, Yamata kaufela, wa Kuyakuile, ya butali bwa kamita, Mulimu, ha zibi kanti haiba uka swalelela kamba uka wa kamba hauna kukona. Konakuli, kanti Ha ku pilisa, ni kubulela kuli, “Kihande, Ni ka mufa tatubo, mi bone sa ka eza,” kona kuli Ha zibi mafelelezo kuzwa kwa makalelo. Mulimu wa ziba Sa sweli kueza, usike wa bilaela ka zona. Ki wena ni Na ba basweli ku sitatalanga. Mulimu wa ziba Sa sweli kueza. Mi Na zibile kuli luna . . . lu ka palelwa kuswalelela, kamba se lu kaeza.

²⁹⁷ Cwale, Bibebe ibulezi kuli, Esau ni Jakobo, mane kusika pepwa kale mwana kaufela, Mulimu naize, “Ni lata alimuñwi, mi ni toile yomuñwi,” mane ba si ka buyela kale moya wa bona wa pili, kuli keto ya Hae ikone kuyena ka niti.

²⁹⁸ Abrahama neli mañi? Lu ka fita kuyena mwa mizuzu fela yelikani, fafasi faa. Nali yena mañi, kuli Mulimu amu bize? A mu pilisa kusina sika. Mulimu ueza bulikani ni mutu; mutu u bulaya bulikani bwa hae. Kono Mulimu na ezize Buitamo ni Yena kasibili, ni kuikonka ka bona, ku Yena anosi. Mutu haana sa kueza ni sona. Ki kuziba kwa makalelo kwa Mulimu. U ezize cwalo, nihakuli cwalo.

²⁹⁹ Cwale, mu li, “Kihande, Muzwale Branham, konakuli haiba Ni ba Mukreste, Na kona kueza kaufela ze Ni lata?” Kaniti. Haiba u Mukreste, eza kaufela so bata kueza. Mi Ni kusepisa kuli, hauna kuba ni takazo ya kueza bumawe. U eze sika kaufela. Ni bile ni eza kamita kaufela ze Ni tabela kueza. Mi haiba Ni sebeleza Mulena kakuli Ni saba kuli Ni kaya kwa lihele, Ha ni Mu sebelezi ka kuluka. Haiba Ni pila ka kusepahala ku musala ka kakuli Ni saba kuli u ka ni hana, Ha ni muuna yomunde luli. Kono Ha nina ku mu filikanya kusina mulatu, kakuli Na mu lata.

³⁰⁰ Kona mo kuinezi ni Kreste, mi mutu ha pepilwe ka Moya wa Mulimu. Isiñi kakuli u huwile, ubulezi ka malimi, kamba maikuto amañwi; kono ki mwa pilu ya hae, lilato la taha mwateni ni kunga sibaka sa lifasi. Na mi bulelela, uka Mu lata. Uka zamaya ni Yena, zazi ni zazi. Ha mu lukeli ku mu bulelela kuli, “Ku maswe kueza *se*, kamba *sani*, kamba *sesiñwi*.” Wa ziba kuli lifosahalile. Mi, wa zamaya, ki sibyana se si lukisizwe sa sishemo se si ipitezi sa Mulimu. Kicona.

Kakuli ha ku konahali kuli bona babane ba boniselizwe liseli pili, . . . kuezwa bo muca sanda sa . . . pizo ya lihalimu . . .

Cwale, linako lubile lu lumela kuli yani ki mutu ya kile a bonisezwa liseli mi u wile hape, kono Bibehe ha ibali cwalo. “Ha ku konahali luli kuli mutu,” wa bulela fa kuli, “ya amuhezi Moya o Kenile, kuli ya cwalo awe.” Cwale mu ibale mi mubone haiba ha i cwalo. Amutalimele fa, munge palo, palo yateni kaufela, ni zekuyona kaufela, zeitoloka, nitaluse.

³⁰¹ Cwale wa kalisa kubulela kaza, ki sikamañi seo? “Halu fiteleni ku za kupetahala.” Cwale, u ize, “Isiñi za butu, za kutoma mumoto fa wa lituto za likolobezo ni za ku ncaafazwa, ni zeñwi cwalo. Lusike lwa eza cwalo. Halu fiteleni ku za kupetahala.” Tuto ki *kupetahala*, mi kupetahala kutaha ka Kreste. Mi cwale ne lukene cwani ku Kreste? Ka kuikopanya kwa keleke nji? “Ka Moya ulimuñwi luna kaufela lu kolobelizwe mwa Mubili ulimuñwi.” Isiñi ka: lulimi, lu luluñwi lo lu bulezwi; kulikuñwi, kuswalana mwa mazoho; iliñwi, kolobezo ya mezi. “Kono ki ka Moya ulimuñwi lu kolobelizwe mwa Mubili ulimuñwi.” Mwa utwa nji? Koo kona kupetahala.

³⁰² Mi ha u taha ku Sani, u ku Kreste, mi lifasi li shwile ku wena. Mi u zamaya ni Ngunyana zazi ni zazi, mi mizamao ya hao i zamaiswa ki Mulimu, ni sa kueza. Oh, miliko ni litatubo ze lufita ku zona! Mu ka li, “Kikuli uka ba ni miliko wena?” Eeni, sha. Ki sikamañi . . .

³⁰³ Sishemo kona sa ni ezelize Mulimu, misebezi kona ye Ni ezeza Mulimu. Cwale, ba ka panga tuto fateni, ba nahana kuli misebezi kona ye kondisa bunde bwa hao. Haiba ku cwalo, ha ki mpo ya mahala. Sishemo kona sa mi ezelize Mulimu, “Ka sishemo mu pilisizwe.” Mi misebezi kona ye mu eza ka kuitumela kwa sishemo Sa bonisize ku mina. Mi haiba mu Mu lata, mu ka tabela kuezeza Mulena misebezi. Kaniti, kakuli, kanti, mwa—mwa Mu lata.

³⁰⁴ Ku amuhela Meda Broy, ka kuba musala ka, kona lilato se li muezelize. Sa eza yena, ka kuitumela: ki musali yomunde, uina fa lapa, u babalela bana, mi upila bupilo bobunde bwa niti. Fo ha ki kuli ha lu si ka nyalana; lu nyalani. Kono ueza zani ka buitumelo. Haiba u mata mata mwa tolopo, zazi ni zazi, ni kuisa masheleñi mwa sintolo kaufela sesilekisa libyana za masenti a lishumi, ni

kafa ni kafa mwa mikwakwa, mi asika mikeke, kamba sika sifi kaufela, lu sa nyalani. Kaniti. Hane Ni ngile buitamo bwaka, kipeto ani kona mafelelezo ateni. Ki musala ka. Haibile fela ku na ni bupilo ku luna, ki musala ka. Bwani ki buitamo bwa hae. Kono buitumelo bwa eza ka sani: u ina fa lapa, ni ku babalela bana, ni kulika kuba mufumahali ya kateleha.

³⁰⁵ Ne ni ka mata ni kuba ya icongile ka nako kaufela, ili kuyambaela fela mwahala mushitu, ni ku mu siya inge a shwa ni tala, kamba nto yeñwi, kutuhela bana kuina basina za kuca; lu sa nyalani. Haiba u ka ni hana, Ni sa nyezi, haibile fela kuna ni bupilo mwa mubili wa ka. Ne ni ngile buitamo bwani, “Konji lifu kona lu ka kauhana.” Yeo ki niti. Lu sa nyalani. Kono, niteñi, Ni ba ni buinyazo bo bu sina tuso ka kuba muuna ya nyezi. Ukona kufa buinyazo bo bu sina tuso ka kuba mufumahali. Konakuli haiba lu latana, lu ka kumalelana hamoho ni kuhoha mutiyo, hamoho.

³⁰⁶ Cwalo kona Mulimu ni Keleke ya Hae mo liinezi. Ha u pepilwe mwa Mubuso wa Mulimu, ukaba ni *kupahama* ni *kutuluka* kwa hao, ki niti, kono u sa li Mukreste, u sa li ya pepilwe ka Moya wa Mulimu. Mulimu wakona ku ku zwise mwa lifasi kapili.

. . .ha ku *konahali kuli* bona *babane ba boniselizwe liseli, mi ba tatubile. . .kwa mpo ya lihalimu, . . .*

. . .ha ba *kawa, kuli ba ncafazwe* ilibona *hape kwa kubaka; . . .*

³⁰⁷ Cwale, Na ziba fo munahana ka za, keleke. Haluboneni ni mi ise fo kutiile nyana, kuli ba—ba siemba sa milao bakone ku kwalelwa kwande. Ha lu yeni ma Maheberu, kauhanyo ya bu 10, mi lu talimele taba ye hanyinyani.

³⁰⁸ Kauhanyo ya bu 10, ni timana ya 26.

Kakuli ha lueza sibi ka boomu ha se . . . lu amubezi zibo ya niti, ha ku sana sitabelo sa sibi,

Kono ku siyalezi kutalimela ko ku sabisa. . .kwa katulo ni buhali bo butuna, bo bu ka sinyo sila.

Yana shwaula mulao wa Mushe na bulaiwa a sa utwelwi butuku ka bupaki bwa ba babeli kamba ba balalu:

Ki koto yetuna cwani kufita, ku ya hatikezi. . .ya talimile, . . .ya hatikezi. . .ya hatikezi mali a Mwana Mulimu ka mautu, ya talimile mali a bulikani, a kenisizwe ka ona, ku ba nto ye masila, ya. . .nyefuzi moya luli wa misebezi ya sishemo?

³⁰⁹ Cwale mu li, “Ku cwani ka seo, Muzwale Branham? Kana seo si bonahala cwani?”

Cwale, ka kubala fela, Na sepa, “Liñolo ha li buleli *cwalo*.” Zeo ha li buleli ka Mukreste. Zeo li libulela ka mutu ya utwile Linzwi mi usikuluhezi kusili kuzwa ku Lona. Mwabona?

Kakuli ha lueza sibi... (Sibi ki sikamañi? Kusalumela.)... haiba lu sa lumeli ka boomu kasamulaho wa evangeli ku kutazwa ku luna, ha ku sana sitabelo sa sibi,

³¹⁰ Sibi ki sikamañi? Kusalumela. Mubale Muhalalehi Joani, kauhanyo ya 4. Jesu naize, “Ya sa lumeli u atuzwi kale.” Sibi ha ki kuzuba, kunwa, kueza boozwa. U eza zeo kakuli ha u lumeli. Yeo fela ki mikwa. U eza zeo kakuli ha u mulumeli. Kutuhela fela kuzuba, kutuhela kunwa, ni zeñwi cwalo ze swana, zeo ha li talusi kuli u—u Mukreste. Yeo ki mikwa fela ya ya ku cinciwa kwa hao. Kono, wa kona—wa kona kunga neku le kamba lani, kono inge usi mulumeli.

³¹¹ Cwale hamulemuhe.

... ya sa lumeli ka boomu fela kasamulaho wa...

³¹² Haki—haki, “Kasamulaho wa kuamuhela Krete mwa pilu ya hae.” Bibehe ha ibuleli cwalo. Ili, “Yena ya...”

... halueza sibi ka boomu, ku sa lumela ka boomu, kasamulaho... lu amuhela zibo ya niti,...

Mwa utwa nji? Na sa amboli ku Mukreste, ni hanyinyani.

³¹³ Musali cwana akile ataha kuna, ha ki kale hahulu, mi ali, “Muzwale Branham, Ni Mukreste, kono Ni shwauzi Moya o Kenile.”

³¹⁴ Se nili, “Ha kukonahali.” Mukreste hakoni kushwaula Moya o Kenile. Ha ukoni kueza cwalo. Moya wa Mukreste upakelana ni Moya wa Krete. Mwabona? Mi u ka biza, lika kaufela za Mulimu kuli, “Kiza Mulimu.”

³¹⁵ Kono haiba uba wa ngana ya butu, u ka keshebisa ni kuseha Moya o Kenile; Hanina taba kamba uyanga cwani hañata kwa keleke, u sali muezalibi, mi usweli kushwaula Moya o Kenile. Hane ba bona Jesu ha lemuha mihupulo ya bona, ne baize kuli Na li “mulauli.”

³¹⁶ Jesu ali, “Mu... Ni ka mi swalela ka seo, kono cwale Moya o Kenile ha ka utaha, ha u bulela linzwi la ku U lwanisa, hauna ku swalelwa.”

Kakuli, neba li, “Una ni moya o masila,” kubiza Moya wa Mulimu, “kuba nto yesika kena.”

Mukreste hakoni kueza cwalo. Mukreste ukana abiza Moya wa Mulimu kuba, “Olukile.” Mwabona? Mukreste hakoni ku shwaula Moya o Kenile. Ki wa kwande ki yena ya shwaula.

³¹⁷ Bani ne si Bakreste bene ba yemi fani. Neli sicaba sa ba bulapeli, neli Majuda ba ba sweli hande tumelo yabona, baituti ba za bumulimu, ni zeñwi cwalo, mi ne ba Mu seha ni misebezi

ya Hae, banze ba biza misebezi ya Mulimu, kuli, “Neli moya o masila ono eza zani.”

³¹⁸ Mi ki ba bakai bao munahana kuli kacenu ba shwaula Moya o Kenile, babana ni ma D.D.D., Ph.D. fa mabizo a bona? Ki ba bakai babatuna, ba milala ye omelezi, Batokomeli ba mulao, Bakatolika, Baipanguli, ba zamaya mwa mikwakwa ni kuseha mubelekelo wa Moya o Kenile, kuba fela sina baituti baba cuukile hahulu, mi baba swanela sina kunupo? Luli. Kono ba keshebisa Moya o Kenile, mi kabakaleo ba U nyefula.

Kono Mukreste ya pepilwe sinca hakoni kueza cwalo. U ka bulela kuli, “Yo ki muzwale. Wani kona Moya wa Mulimu yapila.” Yeo ki niti. Mukreste hakoni ku shwaula Moya o Kenile.

³¹⁹ Ki muezalibi ya shwaula Moya o Kenile; ya sa lumeli, yena *muezalibi*, yena “yasa lumeli.” Kuna ni fela lika zepeli: ikana yaba kuli u mulumeli, kamba ha u mulumeli.

³²⁰ Cwale, mulemuhe fa, kuli se sikone kufelelela hande cwale. Nenina ni pono yebile ini katazanga. Lilimo za kwa mulaho Ne ni talimelanga ku sani. Se nili, “Oh, haiba mutu akile a amuhela Moya o Kenile nako yeñwi, mi kipeto awe mwa tumelo, na ka lateha kuyakuile.” Ne ni palezwi kunga kalulo yeñwi ye kuli sani siutwahale hande.

³²¹ Ne niize, “Cwale kiñi he cwale Bibehe ha ibulela, kuli, ‘Ya utwa Manzwi a Ka mi alumela ku Ya Ni lumile una ni Bupilo Bobusafeli, Bobusafeli, mi haana kutaha kwa katulo, kono u sa zwile kwa lifu kukena mwa Bupilo. Kaufela ba Ni file Ndate ba ka taha ku Na, mi hakuna ni yomukana wa bona ya latehile, Ni ka ba zusa ka lizazi la mafelelezo. Hakuna mutu yakona ku ba zwisa mwa lizoho la Ka?’ Kana seo si shutana cwani ni se? Ne ni sa utwisisi fela zeo. ‘Ha ku konahali kuli babane ba boniselizwe liseli pili.’” Ne ni hupula kuli, “Kuna ni se si fosahalile. Ha ni li utwisisi fela.”

Mi Na ya kwa mukopano nyana wa Mapentekota, lilimo za kwa mulaho.

³²² Hakuna ni yomukana ya siyezi mwa keleke, Na sepa, busihu boo, ya hupula. Lilimo za kwa mulaho, ye neli nako yene iyahiwa tabernakele ye. Kwanda, kuba fela Muzwale Graham kwa mulaho kafoo, kamba yomuñwi. Ha ni zibi, ne muliteni kwanu pili, kamba kutokwa, mizwale. Muzwale Mahoney, Na sepa, naliteni. Eehe. Nako yani Ne ni si ka nyala kale.

³²³ Mpo yani ya beleka, Ne ni saba. Ne ba ni bulelezi kuli neli diabulosi. Ne ni sa zibi kufitela Lingeloi la Mulena ha ni bulelela.

³²⁴ Ne ni ile kwa Mishawaka, mi Naina mwa mukopano, mi Ne ni si ka utwa zeñata hahulu za kuhuwa ni kulila ni kulumba Mulimu. Na hupula kuli, “Muzwale, le ki Lihalimu.” Mi, oh, mone ba tulakela mwa halimu ni fafasi.

325 Neba bile ni ona kwa Mutulo, bakeñisa saluluti. Batu babansu ni makuwa nebali hamoho. Ba P.A. ya W. ni ba P.A. ya J.C. neba kopani ni kuba mapentekota baba swalisani ili United Pentecostal. Kono ha ki ancafazo ni yeo yene ba nani, kwani kwa tabernakele ya Muzwale Rowe kwa Mishawaka. Mi Na, nenili mutu ya lata kubuha lika, inge ni i kinezi mwa sipula kwa mulaho, ne nisweli kubuha lika ze kaufela. Ne ni si ka bona kale lika zecwalo fateni.

326 Nekuna ni muuna yana inezi fa . . . Hani si ka bulela kale se mwahala sicaba fateni. Nekuna ni muuna yana inezi kwa neku leliñwi, ni muuna yomuñwi kwa neku leliñwi, mi alimuñwi a bulela ka malimi, mi yomuñwi a toloka. Mi ne basweli kubulela lika ze shutana ze ne ka ezahala. Kasamulaho, *yo* u bulela ka malimi asili, mi *yani* wa toloka. Na hupula kuli, “Mawi, haki nto kwa bunde ni yeo!” Na hupula kuli, “Ha ki kanya ni yeo! Ba balukela kuba Mangeloi, atile fela mwa mufuta wa batu.”

327 Kihande, Na nenina ni fela dollar ni masenti a sebente faifi, ene ni lwezi kuzwa kwa ndu, mi Ne—Ne—Ne ni kona fela kuba ni mafula a mwa mota. Ne ni lobezi mwa simu ya mbonyi busihu bwani. Nina ni siemba sa zona mwa buka, kono isiñi kaufela zona, kakuli Ne ni sa tabeli ku filikanya maikuto abona. Mi kacwalo, busihu bwani, se bali, “Bakutazi kaufela mutahe kwa pata.” Ne nili kwa pata. Ne nili na mukutazi yomunyinyani kwani ka nako yani.

328 Kacwalo, habusa kakusasana, ba ni kupa kuli ni yo kutaza. Na ipata. Mwa ziba, muuna yomunsu ali, “Ki yo fa.” Mwa hupula likande lateni, ha na ni swabisize ka ku ni patulula fo ne niinzi.

329 Mi kacwalo kasamulaho wa ku kutaza lizazi lani, inge ni zamaya kafa ni kafa, Na hupula kuli “Kambe ne ni ka fumana fela baana bababeli bani.” Bene ba zamaisa mukopano. Alimuñwi na yema ni ku sweufala sifateho; mi na bulela ka malimi. Mi yomuñwi nasweli kutoloka, ni kufa manzwi, “KISONA SA BULELA MULENA, ‘Kuna ni mutu wa *kuli-kuli* mo, wa libizo la *kuli-kuli*, ya lukela kueza se ni *kuli-kuli*.’” Muzwale, ne li niti. Mi kipeto yomuñwi wa yema ni kubulela ka malimi asili, ni yena wa toloka.

330 Na hupula kuli, “Oh, mawi, ha ki bunde ni boo!” Kacwalo, zazi lani, Na hupula, Na hupula na zwela fande ku yo lapela. Na hupula kuli, “Mulena, U ni ezeze zani hape.” Ne ni sa zibi mwa ku li bizeza, lipono.

331 Na zwela kwande ku yo lapela, ni kukupa Mulena kuli ani tuse. Na zwa kupotoloha muyaho, mi Na katana alimuñwi wa bona. Cwale, Mulena u ni file nzila ya kuziba lika ka yona. Na swala mwa lizoho la hae. Se nili, “U zuha cwani?”

Ki hali, “U zuha cwani? Ki wena mañi libizo?”

Mi se Nili, “Branham.”

“Oh,” ki hali, “ki wena mucaha yomunyinyani ya kotalize kakusasana kacenu.”

Se nili, “Eeni, sha.”

332 Hane Ni sweli kuikambota ni yena cwalo, Na swala moya wa hae. Mi na li Mukreste wa niti, Mukreste wa luli hande, muzwale. Ni talusa kuli, nali mulumeli. Na hupula, “Oh, kana haki nto yende nji!”

333 Mi mwendi ka hola cwalo kamba kasumulaho wa fani, kwande kwani fakaufi ni mota, yana sweli kutalimela fa mota yetuna, yene ñozwi kuli “Jesu Feela” inge iñozwi kwa mulaho wa yona, mi kwande kwani ne ku yemi muuna yomuñwi. Mi Na zwela fande se Nili, “U zuha cwani, muñaka?”

334 Ki hali, “U zuha cwani?” Ali, “Ki wena Muzwale Branham, ya na kutaza kakusasana kacenu.”

335 Se nili, “Eeni, sha. Ki na.” Se nili, “Nali, Na ikola mpo yetuna ya Mulimu yeo yebeleka ku mina mizwale bababeli.”

336 Ki hali, “Ni itumezi, Bo Branham.” Mi Na kala ku utwa moya wa hae. Pono ya taha. Mi haiba Ni kile na ambola fateni ni muipi, yani neli alimuñwi wa bona. Musala hae neli wa milili yeminsu. Na pila ni musali wa milili ye mi fubelu, nana ni bana bababeli ka yena. Na si nto yeñwi yekona kubizwa Mukreste kufita nto nto fela ya mwa lifasi.

337 Mi se Nili, “Ki sikamañi se Ni keni ku sona? Ne ni hupula kuli Ne nili mwahala Mangeloi, mi cwale kanti Ni inzi mwahala madimona. Kuna ni se si ezahalile. Ki yo alimuñwi wa bona fa, Mukreste wa niti; mi Moya o swana no sweli kuwela ku muuna *yo*, ki ona ono wela ni ku muuna *yo*.” Se nili, “Cwale Ni lyangani kanti.” Ne ni sa zibi sa kueza. Na lika ni kukupa, ku Mulena. Ne ni sa zibi sa kuamuhela.

338 Neba bata ku ni isa kwa . . . A ni buza haiba Ne ni “amuhezi Moya o Kenile?” mucaha yo na amuhezi. Mi se Nili, “Batili, sha, ha ki ka mukwa o u amuhezi ka ona.”

Ali, “U kile wa bulela ka malimi nji?”

Se nili, “Batili, sha.”

Ali, “Kanti hauna Ona.”

339 Kacwalo se Nili, “U bulela niti, muzwale waka. Mwendi Hanina ona, kakuli Hanina se munani.” Mi kasumulaho nyana, Ne ni tabile kuli Neni sina ona.

340 Kacwalo he Na talima sani, mi Na bona mo ne li zamaela zani.

341 Kacwalo, zazi leliñwi, Ne nili kwande kwanu inge ni lapela, kale hahulu. Ni ka mi bulelela libaka, la yo ne Ni lapelela, neli Roy Davis. Mi Ne ni li kwande inge ni lapela, kakuli na ni bizize kuli “sipupe,” mi Ne ni sweli kulapela kuli Mulimu a mu swalele ka zona. Mi nana ni sikwata sa bañoli kwani, bene ba ñozi

mutende wani. Mi ndu ya sikwata sa bañoli sani ya tuka mulilo ni kuca lotee, masihu amabeli kuzwa fani, hane ba sweli ku li patalaza.

³⁴² Mi kacwalo Ne ni yemi kwa mulaho kwani mwa liñope la kale kwa mulaho wa Sikayo sa Green. Na zwela kwande kwani. Mi Ne ni sweli kulapela, ne ni inzi kwani, mazazi amabeli. Ne ni beile Bibeleya yaka fa musumo wa kale, fone, Ne ni bonisize Muzwale Wood, ha ki kale hahulu, na beya Bibeleya yaka fafasi. Na ina inge ni namile fa musumo. Mi moya wa fuka habutuku. Na hupula, “Neli kale hahulu, mi mwa liñope kwa mulaho kwani, Ne ni balile nyana.” Kacwalo Na nga Bibeleya yak ani kukala kubala, mi ki ye kauhanyo yeneli fateni. Kihande, Na kala kubala, mi Na kala kubilaela ona fani. Mwabona?

Kakuli ha ku konahali kuli bona babane ba boniselizwe, . . . mi baezwa bo mu ca sanda ba Moya o Kenile,

. . . baba tatubile kwa linzwi la Mulimu, ni . . . lifasi le li taha,

Bona bao ha ba kawa, ha so nto yekonahala kuli ba ncafazwe . . . kuli babake; kakuli fo baokokotelela Mwana Mulimu hape fa sifapahano, ku mu shwaulisa ku babañata.

³⁴³ Na hupula kuli, “Ki lani Liñolo fani.” Kono sesiñwi sani bilaeza. Mi Na kala ku nahana kuli, “Ki fa fa na bulela kwa mulaho kwanu, kwa simuluho, ‘Lusike lwa toma hape mutomo o shwile wa kubaka, kwa makalelo. Lusike lwa toma mutomo wa kubaka,’ mi fa ubulela kuli, ‘Ku ba ncafaza kuli babake. Kono ha lu fiteleñi ku za kupetahala, lusiye lika ze kwa mulaho.’” Mi se Ni kala kubala. Mi Na bala timana yetatama.

Ku cwalo naha ye nelwa ki pula hañata mi i kolobile, ha i beya lico ze pilisa ba ba lilima, naha yeo itambuza mbuyoti ku Mulimu:

Kono haimelisa mikona ni seto haisana tuso, i fa kaufi ni ku kutiwa; mi kwa mafelelezo i bewa mulilo.

³⁴⁴ Mi ha Ne ni balile seo, Sesiñwi sa ni nyunga. Mi Na hupula kuli, “Mulena, sani ha ki sa Roy Davis. Kiñi ha U kona kueza cwalo?”

³⁴⁵ Na kalisa, kuapula likepe leliñwi. Ne ni kutezi ku Yona, hape, “Ha ku konahali kuli bona babane ba boniselizwe liseli pili,” kukuta ku Yona hape.

³⁴⁶ Mi Na hupula kuli, “Mulena, seo nto ye ili yona? Kiñi So talusa, Mulena?”

³⁴⁷ Mi Na sikuluha kukutela kwa mulaho mwa liñope laka, ku yo lapelela Fateni. Mi ha Ni mano lapela, Na bona lifasi inge li pikuluha. Mi ne li yendukile kaufela lona, kusikama luli, lifasi kaufela. Mi Na bona muuna ya tinile ze sweu, inge a zamaya

zamaya, na lwezi mukotana mwa lizoho la hae. Na sweli kuhasa lipeu inge a zamaya cwalo. A ya inza potoloha lifasi le li sikami cwalo. Mi amano potoloha cwalo, kwa taha muuna ya apezi liapalo ze nsu, mutangana ya na bonahala butali tali, inza sweli ku nanaalela sina *cwalo*, mwana bonahalela. Mi nana ni lipeu. Mi na sweli kuhasaka lika zeñwi mwa mulaho wa hae, hana zamaya cwalo kupotoloha lifasi; inza talimela batu ni kuhasaka cwalo. Na yema ni kubuha pono yani.

³⁴⁸ Kasamulaho amano ya, lifasi la pikuluha, mi nekuna ni makunka, amatuna, mi neli a buloto. Mi nekuna ni mikona, litoze ni lika zeñwi za buloto.

³⁴⁹ Ki ha kutaha linanga. Mi, oh, buloto bwani mo ne bu inyongamezi ni litohe za bona fafasi cwalo, mi ne li nani linyolwa la mezi. Toze ye nyinyani ne i inyongamezi ni toho ya yona fafasi, mi neina ni linyolwa la mezi. Yeñwi ni yeñwi ne isweli ku lapelela pula. Mi kasamulaho nyana, mwa mulaho kwa taha lilu lelituna mi la selaela fela lifasi kaufela. Mi toze peu yenyinyani yani ya tulela mwahalimu, ni kukala kuhuwa, “Kanya ku Mulimu! Haleluya! Kulumbwe Mulena!”

³⁵⁰ Mi ni buloto bobunyinyani bwani, bwa tulela mwahalimu, kukala kuhuwa, “Kanya ku Mulimu! Kulumbwe Mulena!”

³⁵¹ Mi cwale Liñolo la taha kuna, le li fumanwa mwa Buka ya Mateu, kauhanyo ya 5 ni timana ya 45. Mi ha muutwe za bulela Jesu, mwa Mateu 5:45. Mi muteeleze ka tokomelo cwale halunze lu bala. Mateu, kauhanyo ya 5 ni timana ya 45, timana ya 46; ya 44, ka kukala.

Kona Na na mi bulelela nili, Mulate lila za mina, mu fyule baba mi lwaha, mi mueze hande baba mi toile, mi mu lapelele baba mi eza maswe, baba mi nyandisa;

Kuli mu be . . . mubizwe . . . mu be bana ba Ndata mina ya kwa lihalimu: kakuli yena u pazuliseza ba ba maswe ni ba bande lizazi la hae . . . ba ba maswe ni ba . . . bande, mi u neliseza lipula za hae ba bande . . . ni baba maswe.

³⁵² Kacwalo, mwa bona, yona pula yeswana ye melisa buloto, kona ye melisa ni limela za mikona. Mi, kabakaleo, Na swala siswaniso. Ki wo mubulelelo wa mina wa butu fela, ya cwalo u fumaneha mwahala keleke. Kono miselo ya hae . . . Wa kona kuhuwa, kutula, kubina, kubulelela ka malimi; kono miselo ya hae: ki peu ya mikona. Mi kuna ni yomuñwi, yana ni Moya o swana. Moya o Kenile wa kona kuwela mwahala sikwata sa batu, mi muipi wakona kuhuwa, ka Moya o Kenile, ka kuswana fela sina mikona mo ikona kupilelela ka pula ye lumilwe. Zeo kona za bulela Paulusi kulo fa. Kono ha ku konahali kuli mikona ibe buloto, kuli buloto bube mikona. Mwa utwa kana? [Kopano ili, “Amen.”—Mu.]

Kakuli ha ku konahali kuli bona babane ba boniselizwe liseli pili, mi ba . . . cile kwa mpo ya Moya o Kenile,

Mi . . . ba tatubile linzwi la Mulimu, ni kwa mata a lifasi le li sa taha,

. . . bao haba ka wa, ku ba ncafaza ilibona hape . . .

Amu utwe sana bulezi.

. . . kakuli pula . . . itahela mwa lifasi, ku to kolobisa lico za baba li lima, ni ku li lukisa;

Kono . . . haili mikona ni seto li ka bewa mulilo; . . .

Cwale, kabakaleo milonga ni litaba za makalelo a tuto ya Kreste, ha lu fiyeleni . . . ku za kupetahala; lusike lwa toma hape mutomo wa kubaka kwa misebezi ye shwile . . . ku Mulimu, ni wa tumelo, ni zeñwi cwalo,

. . . ni wa tuto ya likolobezo, . . . wa kubeya mazoho, ni zeñwi; . . .

³⁵³ Mwabona, mulumeli wa butu fela, mwa mazazi a kwa mulaho kwani, inge fela mo kuinezi kacenu, yana tabela kubulela kuli, “Kihande, Ni wa keleke ya kuli. Ni bakile. Ni—Ni hulisizwe, Ni file buipuleli. Ni kolobelizwe.” Mwabona, u yendamena kwa licinceho za butu fela zani. Mi sieza sikamañi? Si zwala mikona.

³⁵⁴ Kupetahala ku eza sikamañi? Ki buloto. Buloto ki Linzwi la Mulimu. U itusisa lona sina Linzwi la Hae. Ki Peu ya Hae. Ya li bonahalisa.

³⁵⁵ Ku itingile ka peu ye cezwi mwa pilu ya hao. Ha utaha kwa keleke kakuli u saba lihele, haiba u ikopanya kwa keleke kakuli ha ulati—ha ulati ku ya kwa lihele, u sa li mukona. Haiba u—haiba u ikopanya kwa keleke ili kuli ube fela ya zibahala, u sa li fela mukona. Haiba u ezize lika za butu ze kaufela, mi zeo kona zo nani fela, u sa li mukona.

³⁵⁶ Kono wa luli, Mukreste ya sepahala luli u ikataza katata kuya kwa kupetahala konji lifasi li shwa ku wena mi uba sibupiwa sesinca ku Kreste Jesu. Mi, ha ku konahali kuli mutu yo akone kuwa. Se i bulezi Bibe! Mwabona seo mo si tamehela ni Mañolo asili? Mwabona mo Si beezwi hande mwa sibaka sa yona?

³⁵⁷ Kana I kona kubulela cwani fa kuli, “Mutu ya kile abonisezwa hañwi akone kulateha” ni kutaha fa ku to bulela kuli, “Kono, haiba u latehile, kamba kunyefula, ha ku konahali?” Luli, haiba u mu nyefuli, ha u Mukreste.

³⁵⁸ “Hakuna mutu, ya bulela ka Moya wa Mulimu, ya biza Jesu kuli ukutilwe.” Muhalalehi Joani 4 . . . kamba Joani Wapili 4. Hakuna mutu yakoba kubulela ka Moya wa Kreste, yakona

kubiza Jesu kuli “ukutilwe.” Moya kaufela, wa Mulimu, o li mwa Keleke ya Bukreste, wa lumelelana ni kaufela za bulezi Mulimu.

³⁵⁹ Lwa bala fa, mi ili, “Na titikezwi bumaswe bwa luna. Ka miupa ya Hae lu folisizwe.”

³⁶⁰ Ngana ya butu fela ili, “Mazazi a limakazo a felile. Kina *Dr. Jones.*” Mwabona? “Hakuna nto ye cwalo ye bizwa kuli foliso ya Bumulimu. Hakuna nto ya kuli bulapeli bob u utwahalela mwapilu. Mu sishañata sa ku kupulela fela. Mu n ani fela maikuto. Mwabona, zeo kona zeliteni fela. Hakuna sesiñwi sa zona. Luna luba Presbyterian. Luna luba Lutheran,” kamba kaufela seo sili sona. “Lwa ziba fo luyemi.”

³⁶¹ Kono kanti Moya wa Mulimu ubulela sikamañi? Jesu Kreste, ki ya swana fa! “Amen,” ku bulela Moya wa Mulimu. Wa lumelelana kapili ni Linzwi. Eeni, sha. Ki wo ona foo. Mwabona se Ni talusa cwale?

³⁶² “Licinceho za butu fela ze libeleka misebezi ya lifu,” kubulela Paulsui.

³⁶³ Kono ko ku zwelela Bupilo, kupetahala kwa, “Ya utwa Manzwi a Ka, mi alumela ku Ya Ni lumile, una ni Bupilo bobusafeli, mi haana kutaha mwa katulo, kono u zwile mwa lifu kukena mwa Bupilo. Ni ka mu fa Bupilo bobusafeli, ni ka mu zusa ka lizazi la mafelelezo. Kaufela ba Ni file Ndate ba ka taha ku Na, mi hakuna ni alimuñwi wa bona ya ka lateha.” Haku konahali.

³⁶⁴ Kacwalo, ki se sesi ezahala—se si ezahala. Sicaba si nahana kuli zeo li tamulula sicaba. Muzwale, ha mu sebelezi Mulimu ka kusaba noha. Mulimu ha ki alimuñwi wa micaha yena ni lipafa za linoha mwa mazoho a bona, inge asweli kuku mata matisa kwa ni kwa. Ki Ndate. U Lilato. Mulimu u Lilato. Mi Bibebe ibulezi kuli, ku Muhalalehi Joani, “Ya na ni lilato ki wa Mulimu.”

³⁶⁵ Mwa lata Mulimu. Ha ni koni kuba cwalo, ha ne Ni ka zwela kwande ni—ni ku yo kolwa busihu bo. Nali kuba ni nwe fateni, mwa bupilo bwaka. Kono ha Ne ni ka zwela kwande ku yo kolwa, Ne ni sike kuba ku shapiwa. Leo ha kilona libaka le Ni sa yelangi—yelangi, ha ni sa yelangi kuyoeza cwalo. Libaka le Ni sa ezezangi zeo, kakuli Na Mu lata. Wa ni lata. Ha ki misebezi ya mulao. Ha ki sika se Ni lukela kueza. Kono kikuli U ni ezelize nto yeñwi, mi Na Mu lata ka seo. Ki fo he cwale.

³⁶⁶ Kacwalo, ka ona Moya wani mwahali mwani, o sepisizwe, “Ni mu fa Bupilo bo busafeli, mi haana ku shwa.” Kana Na bulela buhata kamba ne li Niti? Na bulezi Niti. Kacwalo, mwa bona mo Si tolokela se? Ze sa konahali ki kuli mutu awe kasamulaho amano ba mwa sishemo. Haakoni kuba cwalo. Wa kona kuwa, luli, kono isiñi ku kutela kwa kubaka, ku kutela kwa sibaka ni kueza misebezi ya kale hape.

367 Kacwalo, mina kaufela mu mbambala kuzwa ancafazo ye kuya kwa ancafazo yeñwi, sibaka sesiñwi ni kuya ku sesiñwi, kana ha mu boni kuli hamuna mayemo hande? Ha mu si ka tomahanyiwa hande. Cwale, luli . . . Mu li, “Muzwale Branham, Ha ni zibi haiba . . .” Kaniti Mulimu haana ku ni fa bulumiwa bo Anani, ni ku ni siya mwa mafosisa. Mi haiba ne bu si ka pakiwa ka Mañolo, konakuli neikaba mafosisa, kono kuna ni Mañolo a ku buyemela.

368 Keleke yali kuba ilatehelwe ki sibaka . . . Sicaba sa ya, ku ikopanya mwa keleke, kukanana, kulwana, kuomana, ni—ni lika kaufela, ni kupila fela bupilo bwa mufuta kaufela bwa butu, “Oh, eeni, Ni Mukreste.”

369 Ni utwile mubulelelo omuñwi kakusasana kacenu ku kalibe yomunyinyani yana ni bulelela kuli muuna hae na sweli kumata ni muuna yomuñwi. U ba sweli, sibaka se ni sibaka sani. Mi musali abulelela kuli, “Ni ka ku zibisa, ‘Ni Mukreste.’” Um-hum.

370 Amutalime fa ku Jimmy Osborne, kwanu ya kutazanga la Sunda kakusasana; ni boogie-woogie, ni kubina za rock-ni-roll ni lika kaufela, mwahala biki.

371 Mutalimele ku Elvis Presley, Judasi Isikariota wa 1947, ya ikopanyize ku ba Assemblies of God, Mapentekota, ya bulelela ka malimi ka Moya o Kenile, mi ulumezi mioyo ye miñata kwa nyandiso kufita libaka za manwelo a bucwala kaufela zebile teñi mwahala lilimo ze mashumi aketalizoho kwa mulaho. U lyanganisize ngana ya banana ba banca hala lifasi kaufela, kuli mane basizana ba sanana ba tubula tunekunda twa bona ni kutu yumbela fa katala fa opelela, ni kuba tumbo ya hae. Ki wa matapa mwa mulomo kuli mane nihaiba fa mazimumwangala haba koni kumu buhisa, kuzwa mwa teka kutaha kwatasi, mukwa wa mubili wa hae. Moya o Kenile, kubulelela ka malimi, kuba bupaki? Oh, muzwale, haiba Moya o Kenile no liteni fani, No sike wa eza ze cwalo. Mwa ziba zeo hande ni kufita. Batili kutokwa. Mulimu u tabela makete ni bukwala ni kukena.

372 Ha ni ezi ka mikwa ya makete ni ye bukwala ni kukena kuli Ni ikeze kuba Mukreste. Kono Kreste, ku na, yapila ku na. Mi Na Mu lata. Mi haiba Ni eza mafosisa, wa ni nyaza. Ona fani kapili Ni ka bulelela kuli, “Mulimu, uni swalele.” Zazi ni zazi, Nina ni kukupa swalelo, zazi ni zazi. Mi ni mina mwa kupanga, hamoho. Kaniti, mwa kupanga.

373 Kono cwale hamuba—hamuba ba butu fela, mu libelelela fela, ni kubulelela kuli, “Ah, kihande, zeo li lukile, Ni wa keleke.” Mwabona? Mi cwale ha mu nyefula, ki fo hamusina Tumelo ye kile ya fiwa hañwi ku baba kenile. Mi mu ka keshebisa Seo, ni ku Si biza kuli, “Ki moya o maswe.” Kuli, “Sani ki sikwata sa bapikuluhu ba bakenile.” Mi, muka ikauhanya ili mina mwahala sishemo ni katulo, fo he kipeto mu icongile kuyakuile.

374 Jesu naize, “Linzwi lililiniwi la ku U nyaza, halina ku swalelwa mwa lifasi le kamba lifasi le litaha.” Mi Mukreste, ya pepilwe ka Moya, hakoni kubulela bumaswe ka Sani, kakuli ha ku konahali. Uka lumelelana ni Ona. Yeo ki niti.

375 Leo kona libaka sicaba ha si lika ku ni bulelelanga kuli, Siita sa Mulilo sani fani, se si bonahalanga mo ku luna, Balika kubulela, kuli, “Yani neli diabulosi,” kuli, “Neli fela buhata,” ze kaufela. Kono kamera ne i bonisize kuli ne I si cwalo. Mi misebezi ibeilwe hande fa Bibebe, Siita sa Mulilo se siswana sene si katani Paulusi fa musipili wa kuya kwa Damaseka. Lika ze kaufela za Na ezize kwa mulaho kwani, u sweli wa lieza ona cwalo ka nzila ye swana, ka Bibebe. Ki Krete, yena Mwana Mulimu.

376 Mi ha lu pepilwe sinca, luba ni Bupilo bobusafeli, mi halukoni ku shwa. Ikona kuba nto ye sa konahali kuli mutu a we. Ki sona se ibulezi Bibebe.

377 Cwale, amuteezeze, amubone sa bulela Paulusi fa. Ni ka bala ze siyezi za yona, mi lubone haiba seo ha si utwahali hande, cwale. Ha lu fitelezeni, fa muzuzu nyana. Timana ya bu 8.

*Kono haimelisa mikona ni seto, i fakaufi ni ku kutiwa;
mi kwa mafelelezo i bewa mulilo. (Yani ki ya sa lumeli.)*

378 Cwale mutalimele Paulusi. “Kono, balatiwa, . . .” Cwale ubulela ka bona inza lika kukuta mwatasa mulao, mwa ziba, inza lika kueza misebezi kaufela ya mulao, kanti iswana fela ni litaelo mo likona fela kubela. Bana ni likolobezo ni za kubeya mazoho, ni lika ze kaufela.

*Kono, balatiwa, lu sepile zende kufita bakeñisa
mina, . . .*

Ki fo he cwale. Amu muteezeze cwale.

. . . ze supa kupiliswa, niha—niha lu ka bulela cwalo.

*Kakuli Mulimu ha si ya si ka luka kuli a libale misebezi
ya mina ya ni kuikataza kwa lilato, ko mu bonisize
kwa libizo la hae, mwa sebelezo ya kutusa balumeli, ili
yemunze mu ba sebeleza ni ka nako ye.*

379 Mwabona sa sweli kubulela? Ha buleli ka Bakreste ku wa, ha ku konahali kukuta. U bulela ka balumeli ba butu fela baba fita fela mwa kucinciwa kwa nama. “Kono,” na ize, “ku mina babane mu pepilwe sinca, mina babali Bakreste, balatiwa, lu sepile lika zende ka mina. Ha mu buleli lika zeo. Ha mu pili mufuta wa bupilo bwani. Mu silelelizwe ku Krete.”

Ki sikamañi sa bulezi fa mulaho faa? Cwale ha lu yeni mwa Maheberu 10, mo ne luinzi kakusasana cwana, hape. [Hakuna manzwi fa tepu—Mu.]

380 Cwale ha lu apuleni kifo, hape, mwa Maefese 4:30. Mi ha lu ngeni se, fa muzuzu fela, ni kotalima se si bulelwa fa, kuli lu swalise nto ye hande, kuli Mañolo a zamaelele ni Mañolo.

Maefese 4, ha lu boneñi. Maefese 4:30. Ha lu baleñi mi lubone se I bulela. Muteeleze.

...musike mwa halifisa Moya o Kenile wa Mulimu,...

Cwani—cwani lukolobelizwe cwani mwa Mubili? Moya Ulimuñwi.

...musike mwa halifisa Moya o Kenile wa Mulimu, o mu swailwe ka ona kuisa lizazi la ku liululwa kwa mina.

Ku cwalo kana? [Kopano ili, “Amen.”—Mu.] Mu swailwe mwa Mubili wa Kreste, ka kolobezo ya Moya o Kenile, isiñi kuzwa mwa ancafazo iliñwi kuya ku yeñwi, kono kuisa Lizazi la kuliululwa kwa Mubili. Seo kona se muli sona. Kacwalo, hakuna mukwa wa kuli mu latehele.

³⁸¹ Mwa saba. Mi leo kona libaka ku saba, ku saba, sabo izamaelela ni ku kakanya.

Lilato li zamaelela ni tumelo. Na mu lata Ndate. Ha ni Mu sabi, kakuli Na Mu lata. Ha koni ku ni holofaza. U ka ni ezeza zende. Haiba Ni Mu saba, mi, “Oh, Hani zibi kamba Uka eza sa kuli, kamba nee.” Mwabona?

³⁸² Kono haiba Ni Mu lata, “Eehe, Ndate, Na—Na Ku lata. Mi Ni ziba kuli ki Wena—Wena Ndate, mi Wa ni lata, mi Ha ni sabi kono U ka buluka Linzwi la Hao. Ki sepiso ya Hao ku na.” Cwalo kona mo u ezezanga Moya wa Mulimu.

³⁸³ “Kono, oh, haiba Ni eza *se*, haiba Ni eza *sani*.” Mwabona, fo mutaha kwa neku la za milao, hape. Musike mwa yanga kwa neku la za milao. Ki zesina tuso.

³⁸⁴ Neku lelinde kona le mu lukela kubata. Ki musebezi o felile kale. Kreste na shwile, mi sibi ne si bulailwe ha Na shwile. Mi haiba Mulimu na ku lelezi kwa Bupilo Bobusafeli, “Kaufela Ndate ba Ni file, ba ka taha ku Na.” Ki fo he cwale, hamukoni ku lateha. Mu silelelizwe kuyakuile. “Ka Moya ulimuñwi luna kaufela lu kolobelizwe mwa Mubili ulimuñwi, mi ka sitabelo silisiñwi U petahalize kuyakuile.” Ki fo he cwale. Hakuna mukwa wa kuli lu latehe. Kiniti. Cwale, kana ha li mi utwisi bunde? [Kopano ili, “Amen.”—Mu.]

³⁸⁵ Cwale, u ziba cwani kuli u Mukreste? Kifoo moya wa hao ha u pakelana ni Moya wa Hae, kifoo lilato la Mulimu ha lili mwa pilu ya hao, ha una ni lilato, tabo, kozo, pilutelele, buishuwi, tibebele, bunde, musa. Foo kona ha u... Miselo ya Moya i nze ilatelela bupilo bwa hao.

³⁸⁶ Isiñi kuli ukona kubinela mwa Moya, oh, kwa muopelelo wa kacenu woo, wa kuliza katata fa piano, ku zeñata fa za kubinela mwa Moya. Lika zani kaufela li lukile. Kono ba ngile nto yateni kaufela kukena mwa neku la za milao lani, mwabona, mi kabakaleo, ba siile Moya wa Mulimu kwa mulaho.

387 Leo kona libaka, kifoo Mulimu ha kala kuiponahaza Iliyena, ba bulela kuli, “Bukuba. Hakuna se lu bata kueza ni Seo.” Ha ba zibi Mulimu. Bali kuba ba Li bone fateni. Habakoni ku Li utwisisa, kakuli kuna ni bupilo bo bu shutana mwani. Ha li zibi, mukona hauzibi se si ezwa ki buloto. Ki bupilo bo bushutana.

388 Cwalo kona mo kuinezi ni ku Mukreste, ku mulumeli wa butu fela, ya ipulela, ya zwela kwande ku yo bulela fela, “Oh, eeni, Ni Mukreste.” Ni kwai yetuna mwa mulomo wa hae, inge komu ya singungunya ya mwa Texas.

389 Musali ya tinile kaputula, abulele kuli, “Oh, eeni, Ni membala wa keleke. Luli, Ni ya cwalo.” Miselo ya hao ipaka kuli ha u sesiñwi kwanda kuba wa butu fela. Yeo ki niti. Kiniti, ku cwalo. Kuna ni fela nto iliñwi yelukela kulumelezwa ka zeo: koo ki kulyangana mwa booko kamba una ni moya wa litakazo ku wena. Yeo ki niti.

390 Haiba ubata kueza sina lifasi, Bibebe ibulela kuli, “Ha mu lata lifasi kamba lika ze mwa lifasi, lilato la Mulimu mane haliyo nihaiba ku wena.” Kacwalo ki fo he cwale.

391 Cwale, mu li, “Oh, Bibebe ibulela kuli, kona kuli Ni lukela kueza sani.” Batili, ha ki zeo. Inelela ona foo kufitela Kreste a ku ezeza nto yeñwi, zeo li zwisa lika ku mina. Fo he kipeto u pepilwe a Moya wa Mulimu. Isiñi so eza, ki Sa ku ezelize. Kufitela uba ni lilato la kuli u zwile mwa lifu u keni mwa Bupilo. Mi kipeto u talime bupilo bwa hao, haiba bwa—haiba bwa zamaelela hande. Isiñi kakuli ulika kupanga bupilo bwa hao, kono kakuli Mulimu u kutisa mwatasa ku utwela Moya wa Hae. Haisali wena ya itamaisa ili wena mwa nzila ya Mulimu. Ki Mulimu ya ku zamaisa mwa nzila ya Hae Tota. Ha ki wena ya sweli kuzamaisa, kono ki Mulimu yasweli ku zamaisa lika.

392 Cwale mutalimele se, cwale, halunze lu shetumukela kwa mafelelezo. Timana yabu 11.

Kono lu shukelwa kuli mutu ni mutu ku mina abonise ku tukufalelwa cwalo kuli abe ni sepo yetezi ku isa kwa mafelelezo:

Kuli mu sike mwa fetuha ba ba buzwa, kono mulikanyise baba fumani kuyola sepiso ka tumelo ni ka ku itiisa.

393 Cwale, ki ye pulelo iliñwi fela faa.

Kakuli Mulimu nako ya fa Abrahamama sepiso, kakuli na sina mwa na ka konkela ka ya mufita, a konkka ka yena tota,

Ali, Luli kwa kufuyola Ni ka ku fuyola, ni kwa ku atisa, Ni ka ku atiseza baikulu.

394 Mulimu nako ya katana Abrahamama! Cwale, Abrahamama na amuhezi buitamo, kusina liswanelo ni zekana. Buitamo ne bu ezizwe ni Abrahamama. Ki sishemo fela kihona, hamoho.

Abrahama na si muuna yomunde. Na si muuna wa za kukena. Na li fela muuna sina batu kaufela. Mi Mulimu, ka kuketiwa, aketa Abrahama kakuli Mulimu na mu ketile; isiñi kakuli Abrahama na itakaleza zona, kakuli Abrahama na ezize se, kakuli nali muuna yomunde, kakuli nana ni bunde bufi kaufela. Kono neli keto ya Mulimu. Mulimu na ngile Abrahama.

³⁹⁵ Kacenu, sina ha Ni bulezi, Na lumela, “Lu keta bakutazi ba luna.” Lu ya inge lu bulela, kuli, “Kihande, alimuñwi wa madikoni u ñalile. Ha lu fumaneni muuna yomunde mwa muyaho kuli ange sibaka sa hae. Kihande, mulisana u ñalile; halu fumaneni, lube ni yomunde hakalo.” Linako zeñwi zeo ha li si ka luka.

³⁹⁶ Hane ba ketile muuna wa kunga sibaka sa Judasi, ba keta muuna ya si yena. Neba ngile mutangana, Matiasi, muñoli yomutuna, mu ituti, licabela muika sakata. Se bali, “U kanga fela sibaka se si swanela. Mushimani, u bonahala inge muuna wa niti.” Kono ne si keto ya Mulimu. Mi anga muuna yoo, mi hakuna sa na belekezi Mulimu.

³⁹⁷ Kono Mulimu anga keto ya mutu usili nyana, wa kacimacima, wa ngo ye sikami inge kashuto Mujuda yana tile ni sifateho sa hae kwani, “Ni ka shetumukela teñi. Ni ka ba tama.”

³⁹⁸ Mulimu ali, “Ni bona nto yeñwi ku yena. Ni ka itusisa yena.”

³⁹⁹ Mi Mulimu a iponahaza fela ku yena mwa Liseli lelituna lani kwani. Mi ki hali, “Ki Wena mañi, Mulena?”

⁴⁰⁰ Ali, “Kina Jesu. Kiñi, ku tata kuli u lahake kwa miwayo. Kiñi so Ni nyandiseza?” Ona cwalo, mi Mulimu anga muuna *yani* ni ku mueza yomutuna hahulu mwahala baana baba kile ba hata fa lifasi mubu kuzwa ku Jesu Kreste. Yani neli keto ya Mulimu.

⁴⁰¹ Kacenu, lu lika ku ikezezanga keto. Mina likeleke, mu luma muuna *yo* fa, ni muuna *yani* fa. Ha li lukeli kuezwangwa cwalo. Mulimu ki yena ya zamaisa. Ki Mulimu mwa lika kaufela, mwahala lika kaufela, mwahala kaufela; isiñi pampili yeñwi ya keleke yeñwi. Ki Mulimu ya bulezi ka zona, kona se si eza shutano.

⁴⁰² Mulemuhe. Mulimu na file sepiso ku Abrahama, kusina mulao fateni. Mi cwale, a mulibelele, Abrahama na sa lukeli kueza niheba nto yekana. Mulimu naize, “Ni li ezize kale.”

⁴⁰³ Mulimu na file sepiso ku Adama, ali, “Adama, haiba ha muna ku swala nto *ye*, muka pila kuyakuile. Kono lizazi le muka ca kuyona, lona lizazi leo muka shwa luli.”

⁴⁰⁴ Adama ali, “Ha ni zibi fela kuli ki nto mañi, yani?” A zwela teñi mi aca, kulika.

⁴⁰⁵ Nako kaufela yeo Mulimu akile afa . . . mutu ha eza buitamo bwa hae ni Mulimu, kamba Mulimu ni mutu, mutu ki yena ya keluhanga ku bwa hae. Kacwalo Mulimu nana ni kueza nto yeñwi, kakuli Na boni sa nali sona mutu. Mi ne ba lukiselizwe

cimo, ne ba ketilwe, mi Mulimu nana ni kueza nto yeñwi. Kacwalo Mulimu ataha ku to fa buitamo bwa Hae ku Abrahamama, kusina mulao fateni. Kambe ne si buitamo bo busina mulao ku bona, Abrahamama na ka lateha, kale kale kafoo.

⁴⁰⁶ Amu mutalimele kwani hana inzi kwani kwa Gerari, kuwa mwa tumelo, kubulela buhata. Ni kufa musala hae ku muuna usili, ka kusaba ku bulaiwa. Ki muuna ya cwani! Ali kuina kwani, ni kuwa mwa tumelo. Mulimu amu bulelela, ali, “Usike wa pila kwanu. Ina kulo kwanu.” Tala ya mu matisa mwateni. A liba kone kuli bunolo kuli aye. Mwa ziba se si ezahala ku mutu ha ya ka nzila ye bunolo.

⁴⁰⁷ Na yambaezi kuikela kusili, kulo kwani kone kunani bucwani bo butala. Mi cwale ha na ilo fita kwani, a bulelela mulena yani kuli musala hae neli “kezela,” hae kuli asike a simehiwa. Cwale, bwani neli buhata. Mi muuna kaufela, yakona kunga musala hae ni ku mufa ku muuna usili, ili kuli aipilise! Yani neli yena, inge ainzi kwani mwa tende ye nyinyani, yawile mwa tumelo, abulela buhata, ni kuzwela kwande, azwa kwa sepiso ni lika kaufela, kono na sa li mupolofita wa Mulimu.

⁴⁰⁸ Mi nekuna ni Abimeleki, nali muuna yomunde, wa za kukena. Luli, na peta litapelo za hae busihu ni busihu. Afumana mucembele wa musali yo, wa lilimo ze mwanda za kupepwa, ataha kulo kwani, yomunde mi yomunyinyani hape. Mi ali, “Yo ki yena musizana yo Ni libelezi nako ye kaufela, konakuli Ni ka inyalela fela yena.”

⁴⁰⁹ Abrahamama ali, “Wa kona kuba ni yena. Ki kezela ka.”

Musali, “Ki kezela ka yo.”

⁴¹⁰ Kacwalo u muisa kwani mi basali ba mutapisa ni—ni ku mu apesa libyana zenca, ni ku lukisa hande inge—inge mwana musizana wa mulena. Mi a bulela litapelo za hae za kupeta, a ikotolola fa mumbeta, mi a fetula mahutu a hae, mi ali, “Kamuso, Ni ka inyalela musizana yomunde wa Muheberu yo, kuli—kuli yani neli kezela mushimani yani kulo kwani. Oh, ikaba fela hande. O Mulena, U ziba kuli Na Ku lata! Eeni, sha. Kibunde!”

⁴¹¹ Mi Mulimu ali, “U swana fela sina mutu ya shwile.” Uh-huh!

[Muzwale Branham wa hotola—Mu.] Mu ni swalele. Abra . . .

⁴¹² Kiñi, Abrahamama nainzi kwani, inza lobezi, awile mwa tumelo. Mi fa nekuna ni muuna yo, ya sepahala mi ili muuna ya lukile. “Kiñi,” ki hali, “Mulena, Wa ziba busepahali bwa pilu yaka. Hanili ki yena ya ni bulelezi, kuli neli ‘kezela’ hae?”

⁴¹³ Ali, “Na ziba busepahali bwa pilu ya hao. Ki kabakaleo Ni ku hanisize ku Ni foseza. Yeo ki niti. Ni ziba busepahali bwa pilu ya hao. Kono muuna hae ki mupolofita wa Ka.” Haleluya! Oh, haiba nji seo ha ki sishemo, kona kuli ki sikamañi? “Kuwa mwa tumelo, kubulela buhata, mi inza inzi kwande kwani, kono yena u sa li mupolofita Waka. U ise sitabelo, ni kuya ku yena, mi u mu

kutiseze musala hae, kusi cwalo u muuna ya shwile. Hanina ku utwa litapelo za hao ni kamuta. Mi yena aku lapelele.” Amen. Ki fo he cwale. “Yena ki mupolofita waka.”

Cwale, mu li, “Oh, Ni lakaza kuli kambe Ne ni kaba Abrahamama.”

414 “Haiba lu shwile ku Kreste, lu Peu ya Abrahamama, mi lu bo muca sanda kuya ka sepiso.” Luli. Seo kona Bible se ibulezi. Kana mwa tabela ku I bala? Kiñi, Bible ibulezi kuli—kuli sepiso ne isi fela ku Abrahamama ni lipeu za hae. Sina wena . . . Abrahamama nana ni lipeu zeñata, luli, bana babañata. Ishimaele nali mwana hae. Nana ni bana ba sebene kamba eiti hasamulaho wa kushwa kwa Sarah, ka usili hape, Keturah. Kono, mutalime, peu ne li ye sepisizwe, ye neli Isaka, mi ka Isaka kwa taha Kreste, ka Kreste kwa taha luna. Sepiso haina milao ku yona.

415 Cwale, kucwani ka Abrahamama? Kiñi, na ka eza, ne ku ka mubela tata kuli akute hape. Luli. Ne ku ka mubela tata Saule kuli akone kukuta hape, haiba sani, muna ni kubala Liñolo ka nzila yeo. Mwabona? Kono ne si cwalo. Sepiso ya Mulimu iina kamita.

416 Halu baleni fa muzuzu nyana. Ni bata kuli mu I bale. Ni bata kuli muapule mwa Magalata 3:16, mi mubale cwale, mi mubone cwale seo sepiso ili sona, mi mubone haiba—haiba lu sepiso ya Hae kamba nee, 3:16. Muteeleze fa. Ku lukile. Ni ka bala ni timana ya 15, hamoho.

Banabahesu, Ni bulela ka mukwa wa batu; Bulikani nihaiba bwa mutu, habuse bu tiisizwe, hakuna yakona ku bu felisa, kamba ku ekeza kwateni.

Cwale ku Abrahamama ni peu ya yae, peu (p, e ni, u), kwa peu ya hae ne ku filwe lisepiso.

“Ku Abrahamama ni peu ya hae.” Cwale amutalimele.

Ha ku si ka Bulelwa kuli, Mi kwa masika a hae (buñata), inge ki a mañata; kono ki . . . lu lu luñwi, Mi kwa peu ya hao, yeli Kreste.

417 Mi, Kreste nali Peu ya Abrahamama. “Mi luna ha lu shwile ku Kreste, mi lu kolobelizwe mwa Mubili wa Hae, lu Peu ya Abrahamama, mi lu bo muca sanda kwa sepiso yah ae.” Konakuli ku cwani, konakuli mu ka wa ka mukwa ufi hape, haiba Mulimu u mi file sepiso? U kona cwani ku wa mwa tumelo, ni kuikela kuya kwa lihele ka zeo?

418 Cwale, mu li, “Kihande, halukoni kuwa mwa tumelo?” Kaniti. Mi ha u wa mwa tumelo, uka ikungela zeo, u si ke wa bilaela. Abrahamama na bile ni zona, ni babañwi ba kubona neba bile ni zona, mi ni wena uka ba ni zona. U sike wa nahana kuli si kufa tukelo ya kueza sibi. Kutokwa haku cwalo. U ka lifa ka lika kaufela zo eza. U ka kutula so cala. Ha ueza sibi nyana uka si kutulela sikotolo tuna se sitezi. Yeo ki niti. Kono, muzwale, seo

ha si talusi kuli u latehile. Yeo ki niti. Abrahama na kutuzi ona za na cezi luli. Yeo ki niti. Kono niteni na sa li ya pilisizwe.

419 Bulikani bwa na isweli Mulimu ni Isilaele: ba latehelwa ki buswa bwa yona, ba latehelwa ki naha ya sepiso mi baya mwa Egepita mwani, kono ne ba si ka latehelwa ki bulikani bwa bona. Mulimu ali, “Ni hupuzi sepiso ya Ka ku Abrahama. Ni hupuzi, mi Ni tile ku to pilisa sicaba sa Ka. Zanya teñi kwani, Mushe, mi ubulelele Faro, Ni bulezi kuli, ‘Lukulula sicaba sa Ka si zamaye.’ Ni hupuzi Ne ni file sepiso ku Abrahama ni kwa peu ya hae.”

420 Ki nto yeswana mo kuinezi ni ku luna. Kacwalo haiba u shwile, mi bupilo bwa hao bu patilwe ku Mulimu, ka Krete, hakuna sika mwa lifasi se si kona kuku swala. Cwale, wakona kuya mi u yo fosa, kono haiba luli, u wa niti, uli mwana Mulimu, mi ha ubona kuli uezize mafosisa, uka zuha ni kulika hape. Yeo ki niti, mi hauna kuinelela ona foo.

421 Kono haiba u lipyeha, haiba u mukona, haiba hakuna yakali “yema” ku wena, uka li, “Ah, kihande, hakuna sika ku Sona, niteñi.”

422 Mubuso wa Mulimu u swana sina mutu ya na cimbekele kanyandi mwa liwate, ku ka cimbeke. Mi ha yambula, u swala likulu, limbotwe, linoha, mikolozwani, mauyi, ni litapi. Yeo kona Evangeli ha I kutazwa.

423 Sina Mulena ha ka bulelela mukutazi, sina Muzwale Graham kuli, “Zamaya *kafa*. Zamaya kwa lilulu *le* mi u yambe kwateni hanyinyani, Muzwale Graham.” Ku lukile, unga kanyandi ka hae ni kuya teñi ni kukala kucimbeka.

“U ya kai, Muzwale Bill?”

“Ni ya kulo kokuñwi, ni ku cimbeke kwa lilulu *le*.”

424 Na hoha, “Ki bani, Mulena, Wa ziba seo bali sona.” Na cimbulu kanyandi hape, “Ku lukile, ki ba fa, Mulena.”

425 Cwale, kulu neli kulu, ka kukala. No swasehile fela mwa kanyandi. Yeo ki niti. Mi cwalo kona batu mona swasehelanga mwa maikuto, “O Haleluya! Haleluya! Kulumbwa Mulena. Kanya ku Mulimu. Haleluya!” Ba swaseha fela mwa kanyandi, ki peto.

426 Haiba moya wa Kulu ya kale wani u ku bona, haiba kuba nako yetelele, ba li, “Kihande, Na ku bulelela, . . .” Ki yo waya, inza hohobela kwa mulaho.

427 Mi musali muhulu wa tapi ya kale ya Nkala ika bulela kuli, “Kono Ha ni koni ku utwisisa Seo.” Mwabona?

428 Kalibe wa Liuyi uina fani fa nako nyana, waya “plop, plop, plop,” kukuta kapili, “Kihande, nekusina sika ku Sona, niteñi.”

429 Kalibe wa Noha u kali, “Oh, ki sishañata sa bapikuluhi baba kenile. Kona fela ze liteni ku Zona. Ni ka ya koba nani ngana

hande kufita kwani.” Kiñi, u noha wena, ka kukala. Kanyandi ka Evangeli ka ku sweli fela, ki peto.

⁴³⁰ Kono tapi i ka iswa fa tafule ya Muña yona. Na li tapi, ka kukala. Peu ya hae nali tapi. Na kalile, ali tapi, mi Mulimu na zibile tapi ya Hae kuzwa isali kwa mutomo wa lifasi. Haleluya!

⁴³¹ Muhupule, kaufela zona li buyela mwahala mezi a sileze a swana kwande kwani. Kaufela zona li buyela mwa lisa leliswana. Yeo ki niti. “Luna kaufela lu ezizwe...lu nwile kwa Licwe leliswana la moya. Kaufela ne ba cile manna mwa lihalaupa.” Kalebu ni Joshua ne ba cile manna yene—yene ba cile babañwi kaufela. Mi kaufela bona ba shwela mwa lihalaupa. Kono nekuna ni bababeli bene ba silezi mwabuse, mi ba silela mwabuse. Yeo ki niti.

⁴³² “Kaufela luna lu nwile kwa Liweluwelu leliswana.” Kono ha ki kaufela ba ba nwile bene ba pilisizwe. Kaufela luna lu huwile hamoho. Kaufela luna lu nyakalalile hamoho. Kono Baketwa ba pilisizwe. Kikuli mu lemuhi? I bulezi kuli, “Mioya yemibeli, mwa mazazi a mafelelezo, ikaba fakaufi hahulu kufitela ipuma ni bona ba Baketilwe haiba ku konahala,” *haiba* ku konahala. Mwabona? Wani kona Moya wa luli wa Mulimu, baba ketilwe kutaha kwa Bupilo Bobusafeli.

⁴³³ Cwale lwa kwala. Mi Muzwale Neville uka kalisa fo Ni siyela fa. Ku lukile.

Cwale se Ni bulela ki se, kuli bulikani, bwa na tiisize Mulimu ku Kreste, mulao, o tahile hakuse kufitile lilimo ze mianda yemine, mianda yemine ni mashumi amalalu kasamulaho, ha bu si ka feliswa, kuli sepiso ni yona ifeliswe.

Yani kona sepiso yana file Mulimu ku Abrahama, mane mulao usika taha kale.

Kakuli haiba—kakuli haiba sanda si fiwa ka mulao, fo haisali ka sepiso: kanti Mulimu u si file ku Abrahama ka sepiso.

Ha ki ka sika so eza, ha ki ka milao, milao ifi kaufela ya keleke, ka kuikopanya kwa keleke, kamba ka mulao ufi kaufela. Ki kezo fela ya sishemo sa Mulimu, ku wena. Ki fo he cwale.

⁴³⁴ Mutalime.

Hakulicwalo he mulao ki wañi? U ekelelizwe kwateni kabakala lifoso, kufitela ha ku ka taha lusika lo sepiso iezelizwe lona; . . .

Kana nto yeo ha ki yebunolo fela sika ngo fa sifateho saka? “Ne i ekelelizwe, ku tusa kufitela Peu itaha, yeneli Kreste, ku Yo sepiso ne ifilwe.”

. . . na laezwi ki mangeloi ni mwa mazoho a muyemeli.

*Mi muyemeli ha si wa alimuñwi, kanti mwa sepiso
Mulimu ki yena anosi.*

435 Cwale, Ni ya kuzwa kwanu, ku kalela ku Muzwale Neville, kala Bulalu le li taha lee.

436 Cwale mwa utwisisa se lu bulezi? [Kopano ili, “Amen.”—Mu.] Kuli ha ku konahali kuli Mukreste ya pepilwe sinca yani. . . Ha ni talusi, cwale, u *ipiza* iliyena, “yapepilwe sinca.” Ni talusa, wa luli, ya pepilwe sinca Mukreste sakata, kuli awe mwa kwa sishemo, hakoni kuba cwalo. Wakona kuba, yeo ki niti, kono hakoni, kutokwa, kuzwa kwa sishemo sani.

Abrahama na wile kwa sishemo. Luli, na wile. Mulimu na mu bulelezi kuli “ina faa.” Na zwile ku zona, kono na si ka latehisa bulikani bwa hae. Na sa li muketwa wa Mulimu. Nali mupolofita inza inzi fani. Nali ya cwalo kamita. Ukaba wa Mulimu kamita.

437 Cwale mulemuhe. Biblele ibulezi, kuli, “Isilaele kaufela ika piliswa.” Ki ba bakai ba baziba cwalo? Biblele ibulela kuli, “Isilaele kaufela ika piliswa.” Cwale, “Isilaele ha ki Isilaele ya nama, kono Isilaele ya Moya, kakuli limpo ni lipizo halitahi ka kubaka.” Kana kona se i bulezi Biblele seo, yona timana yetatama luli? Magalata. Ku lukile. “Isilaele kaufela i ka piliswa. Mañi ni mañi wa bona u pilisizwe.” Luba cwani ba Isilaele? “Ka kushwa ku Kreste, lu ngilwe kwa Peu ya Abrahama, mi lu bo muca sanda kuya ka sepiso.”

438 Paulusi naize, “Wa kwande ha ki Mujuda, kono ya mwahali, ki yena Mujuda, Bona baba sepisizwe.” Mi lu Peu ya Abrahama, ka sepiso, ka Kreste, ku Mu amuhela ka kuba Mupulusi wa luna bañi.

439 Oh, Na sepa mwa sibona. Na sepa mwa utwa, haiba mwakona kuina ni Sona fa nako nyana. Cwale mwahali mo ha lu fezeni se, kona luka kalela ku Melekisedeke, ze lutisa kukutela ku se hape. Lu kalela hape fa. . . Oh, fela Ki, taba yateni fela ki yende. Kono lusweli fela kukena mwa lika zemunati zani.

440 Cwale, mwabona, hane luka nga Se fa, mo kubonahalela, haiba ne mu ka I bala fela ka kulemuha hande. . . Inge mutu ya lumela katata mwa balimu babalalu, ya lumela kuli kuna ni Balimu babalalu, na ni bulelezi nako yeñwi, kuli, “Mateu 3 luli ibulela kuli nekuna ni babalalu, Batu babalalu mwa toho ya Bumulimu.”

441 Se nili, “Nina ni ku ibona.”

442 Mi ali, “Talima.” Inge ni yemi ona fa katala fa, abulela kuli, “Talima fa, Mateu 3.” Ili, “Nako ya zwa Jesu mwa mezi, amubone, lihalimu la kwaluha ku Yena. Mi A bona Moya wa Mulimu sina liiba. Mi Linzwi la zwa mwa Lihalimu lali, ‘Yo ki Mwana Ka ye Ni katelwa.’ Mi nekuna ni babalalu: Mwana fa likamba; Moya o Kenile mwahali; mi Ndate nali mwa halimu.”

Se nili, “Muzwale, Mañolo a bulezi *cwalo*.”

“Oh, eeni, abulela ona cwalo.”

Se nili, “Cwale I bale hape, ubone haiba I bulela cwalo.”

⁴⁴³ Cwale, ki se siswaniso sa hae. Kiyo Mulimu *fa*, ni Mwana; *faale* fani Mulimu, ili Ndate; kiyo Mulimu *fa*, ni Moya o Kenile, sina liiba. Cwale amutalime. Bibeke ibulela kuli, Jesu hana kolobezwa, “Mwana na zwile mwa mezi, amubone, lihalimu la kwaluha ku Yena. Mi Linzwi la li . . . Na boni Moya wa Mulimu, ili Moya wa Mulimu, sina liiba.” Isiñi Mutu usili fahalimu *faale*, kono Moya wa Mulimu wo noli Liiba lene lili fahalimwa Hae. Mi Linzwi la taha, lali, “Yo ki Mwana Ka ya latwa, ye Ni katelwa kupila teñi.” Cwale mubale Mateu 3 mi mubone haiba ha I bulezi cwalo. Mwabona? Ha ki batu babalalu, ni hanyinyani.

⁴⁴⁴ Mi yani kona nzila ya . . . Se ha si buleli kuli ha ku konahali kuli mutu akutele mwa mulaho, kanti, ha wa mwa tumelo. Ha i buleli cwalo. Ha i buleli cwalo. I bulela kuli, “Ha ku konahali kuli mutu akute kuli anfalale sinca, kasamulaho amano fita fo kucwalo.” Ha koni kueza cwalo.

⁴⁴⁵ Bibeke ibulela kuli, “Ya pepilwe ki Mulimu, ha ezi sibi, kakuli hakoni kueza sibi. Kakuli Peu ya Mulimu isiyala ku yena, mi hakoni kueza sibi.” Cwale Ni kona cwani kubizwa muezalibi, kanti kuna ni sitabelo se sina ni kunga sibaka saka? Kikuli Ni kona kushwa cwani, kanti lifu li lifilwe kale kuna? Kikuli Ni ka shwa cwani, ha Ni ya kwa Bupilo Bobusafeli? Kanti Ni kona kueza cwani? Haukoni kueza cwalo.

⁴⁴⁶ Ni kona kuba cwani Ni tumelelo ye ñozwi yezwa ku mubusisi wa tolopo ye, kuli ni mate ka limaili ze mashumi a silezi mwa tolopo ye, mi mupolisa ufi kaufela ani swale ka kumata limaili ze mashumi asilezi fa hola? U kona kueza cwani zeo? Nina ni tumelelo ye zwa ku mubusisi ya bulela kuli Na kona kueza cwalo. Hakoni ku ni swala. Yena—yena kuswala kwa hae, wakona kuliza pyololo ni lika zeñwi kaufela, mi Ni kona fela kuitoboha zona. Zeo ha li talusi sika; Ni na ni tumelelo.

⁴⁴⁷ Mi cwale Ni kona cwani, kanti, kakuli sina Krete ha sa ni shwezi mi Ni ba kuluka kwa Hae bakeñisa sishemo sa Hae ni lilato ku na? Cwale Nikona kueza cwani sibi, kanti kuna ni nto yeñwi yeli mwahali a ka ni Mulimu, ili sitabelo? Hanikoni kueza sibi. Ha ku konahali. Mulimu ha ni boni; U bona Krete. U yemi mwa sibaka sa ka. Mi ha Ni eza sika kaufela se si fosahalile, Krete unga sibaka sa ka. Ni ipulezi kale kuli, “Ni fosize. Yena u lukile. Mulena, Wa ziba pilu yaka. Wa ziba haiba Ni talusa cwalo kamba nee. Mi Ni fosize. U ni swalele.” Mulimu ha li boni. Mali a Jesu ani kwahela, ka nako kaufela. Kona kuli cwale Mulimu uka ni bona cwani? Kana sibi sikona—sikona cwani kubalelwa ku na, kanti Yena ha si boni? Mi Ni sa eza fela cwalo, sa swalelwa. [Muzwale Branham na liza munwana wa hae—Mu.] Yeo ki niti.

⁴⁴⁸ Kuswana fela sina kunga—kunga kabotela ka mulyani sina *cwana*, kabotela nyana ka mulyani wa meeto, ni ku ka taza enge

yensu ni ku ka swala fahalimwa sikotolo sa mulyani o takula bitampatampa, ni ku lotiseza fela mwateni, mi ni kulika ku fumana hape. Kaka fetuha fela kuba mulyani o takula masila. Enge iba fela mulyani o zwisa masila. Mi sani kona, libi za mina ze ipulezwi, haiba mu ku Kreste. Mwahala hao ni Mulimu kuna ni sikotolo mutumbi wa mulyani o takula bitampatampa, mi sibi sa hao siba kuluka kakuli Sitabelo se si lukile si ku libelezi ona foo.

Ha Ni taha kwa nuka mwa mazibwana,
Fo mañungwa a mafelelezo a manyando
hasafelile;
Kuna ni muhupulo oni katulusa ni kutabisa
pilu yaka,
Hanina kusila Jordani ni nosi.

⁴⁴⁹ Yeo kona nto ilimu yende. Yeo kona nto ilimu yende. Hanina ku yo sila. Leliñwi la mazazi aa, lu ka taha kwa mafelelezo a mukwakwa. Lizazi li ka hana kumonyeha, mi Mulimu uka biza.

⁴⁵⁰ Adama uka otolola lizoho ni kuswala Eva, ni kubulela kuli, “Mulatiwa, ki fa. Seli nako ya ku zuha.”

⁴⁵¹ Eva uka otolola lizoho la hae ni kuswala Abele, ali, “Taha kwanu, mulatiwa. Ki nako ya ku zuha.” Abele uka swala lizoho la Seta. Mi Seta uka swala lizoho la Nuwe. Nuwe uka swala lizoho la . . . Oh, kushetumuka cwalo, mane kutofita ku Abrahamama, mane ni kushetumuka cwalo habanze ba taha. Ku kaba nyungano yetuna ni zikinyeho nako ya taha Mwana Mulimu. Lu ka yema mwa kuswana kwa Hae ka zazi lani.

⁴⁵² Cwale, haiba ueza sibi fa, ukaba ni kulifa ka sona. Ni ezize cwalo. . .

⁴⁵³ Kuna ni sesi sweli kutaha mwa munahano waka, Ni na ni ku si bulela fela. Ni likile ku si hatelelela, linako zene kamba ze ketalizoho. Ni na ni ku si bulela. Ki ba bakai baba hupula muzwale yo, mulisana, yana banga kwa ku ba church of God? Muzwale, ona kwanu, neli mañi libizo? Na sebeza kwa Vorgang kwani. Oh, mina kaufela . . . Kwa First church of God, ye fumaneha fa lilulu le. Kamba, na lekisanga ma Rawleigh mwa nako ya—ya ziezi. Muuna yomunde luli, wa bumulimu. Muzwale Smith a yo nga sibaka sa hae kwani. Ni ka punda libizo la hae mwa mizuzu yelikani. Nali muuna ya pilisizwe ki Mulimu.

⁴⁵⁴ Muhupule, haiba u sa zamayi ka swanelo, mi ueza sika se si fosahalile ka kuba Mukresre, Mulimu uka ku lemusa. Mi cwale ha u sa amuheli temuso, U ka ku zwisa fela mwa lifasi. Kona Sa ezanga.

⁴⁵⁵ Mwa hupula, mwa Bibebe? Mutalimele fa keleke ya Makorinte yani. Na ba bulelezi sene bali sona, ka buino bwa sibaka, ku Kreste. Kono a ba lemusa ka ze ne ka ezahala. Mi ba baka, ba yema hande, ni Mulimu.

456 Mi muzwale yomunyinyani yo, nali muzwale yomunde yomunyinyani, Na lumela, muuna yani u pilisizwe ki Mulimu. Mi amufa musebezi kwa sibaka se kwa . . . ku Vorgang. Haiba ba habo yena bateni mo, Ni sepa hamuna ku nahana kuli Ha . . . Ha ni zibi haiba muteni mo. Kono, Ramsey, Muzwale Ramsey, ki ba bakai baba hupula Muzwale Ramsey kwanu ku ba Church of God? Luli, mwa muhupula, muuna yomunde wa mwanana. Mi na tahanga kwa ndu yaka mi ne lu ikambotanga, mi ni kuina fani lwa lila ni kuswalana mwa mazoho; neli Mukreste wa luli.

457 Zazi leliñwi na ya kwani, ne ni sa zo zwa fela kwabuse bwa mawate kutaha mwa mukopano, ne ni ilo lukisa mota yaka, Muzwale Ramsey ali, “Ki sikamañi se Ni ka kuezeka, Billy?”

458 Se nili, “Ni bonele mota ye, Muzwale Ramsey. Cinca oli.”

459 “Kihona,” ki hali, “kihande, kibunde.” Ali, “Nona ni mukopano omunde?”

460 Se nili, “Oh, Muzwale Ramsey, neli omunde.” Se nili, “Ni lakaza kuli kambe no ka taha nina ka nako yeñwi. Kiñi hausike kutaha ni na?”

Ki hali, “Ha ni sa sebeleza Mulena kufelile, Billy.”

Na talima kafa ni kafa, Se nili, “U bulela sikamañi?”

461 A bulela fela kuli, “Ha ni sa Mu sebeleza ni hanyinyani,” a zwa ni fateni.

462 Na hupula, “Oh, u tundamezi fela.” Na zwelapili, nay a kusili.

463 Hani kuta na kena mwa mota ya ka. Na taha kwa ndu, mi Na kala kunahana ka sani, “Ha ni sa sebeleza Mulena kufelile.”

464 Mulena ani beya sona mwa pilu kuli ni yo mubuza hape. Kacwalo, se Nili, “Meda, libelela fa muzuzu nyana.”

465 Mi Na kena, ni kuina mwa mota yaka ni kuya ni shetumuka, na yema hape, naya ku Vorgang. Se nili, “Muzwale Ramsey, Ni bata ku kubuza puzo.”

Ali, “Ku lukile, Billy, ki sikamañi?”

Se nili, “U bulezi, fa nako nyana kuli, ha u sa sebeleza Mulena kufelile. No sweli fela kueza lisheha, nji cwani?”

Ki hali, “Batili.”

Se nili, “Muzwale Ramsey, ha—ha u talusi cwalo.”

Ki hali, “Eeni.”

Se nili, “Kana ha u Mu lati?”

Ki hali, “Haiba Na Mu lata, Ne ni ka Mu sebeleza. Nji cwani, Billy?” A ikela kusili.

Na hupula kuli. “Nali, Muzwale Ramsey!”

Ali, “Ha ni sa lata kuambola fateni hape.”

466 Na ya kwa ndu, na kena mwa musiyoy, na kwala likwla. Mi, oh, mwa ziba mo ku utwahalelanga mutiyoy tuna o bukiti, inge ha mu amuhile mbututu lico zende kamba nto yeñwi, mwa ziba. Na—Na hupula kuli, “Sikamañi? Ha ku konahali. Kaniti kuna ni se si ezahalile ku Muzwale Ramsey.”

467 Mi kuna ni mushimani yo munsu, ya bizwa Jimmy, u tahanga kwa keleke kwanu. Una ni lihutu lililiñwi, mwa ziba; wa cuñuta, cwalo. Ni libezi libizo la hae, u sebeza ona ku Vorgang, kwani ni lisipi. A ni katana, mi ki hali, “Wa ziba, Rev. Branham,” ki hali, “Ha ni zibi ka muuna yo Dr. Ramsey yolufumaneha ni yena kwanu.” Ki hali, “Ni kile na mu bulelela, zazi leliñwi, kuli, ‘Kaufela luna ne lu saba ku atamisa mulomo ya luna kwani.’ Nali, ‘U muuna wa bumulumu.’ Kono,” ali, “Anga pampili ya hae ya bukutazi ni kuyo ipazaulela mwa sizuma sa manyalala, ali, ‘Ha ni sa lata za kueza ni yona ni kamuta.’”

Ki hali, “Yela, mukutazi!” Nali, “No sa lukeli kueza cwalo.”

Yena ali, “Oh, Jim, Ni itulezi za ku sebeza Mulena.”

Kacwalo a zwelapili, nali, “Ha u talusi cwalo.”

468 Mi nali, “Mi ki ha ni bulelela, ali utaha kwa ku lukisisa ma valuvu a hae, ka Lizazi la Babeleki,” Na sepa ne li lona. “Mi ki hali, ‘Cwale, Ni bata kuli utahe u to ni tusa, Jim.’”

469 Ki hali, “Ni ka kutusa ha Ni ka zwa kwa keleke, kono pili Ni ya kwa keleke.”

470 Ali na kutezi kwani, “Mi Bo Ramsey ne ba sweli kulukisa ma valuvu kwa mota ya bona. Se bali, ‘Jimmy, silela mwabuse bwa nuka. Lintolo sa macwala li kwalilwe kwanu. Silela mwabuse bwa nuka u ni lekele bucwala.’”

471 Ki hali, “Bo Ramsey, Ni na ni mulatu wa lika zeñata, kono ha Ni koni kuba ni mulatu wa kungela mutanga Mulena bucwala.” Ki hali, “Batili, sha. Ha ni na kueza cwalo.”

472 Mi ki hali, “Kihande, zwelapili. Yo ni ngela, Jim.”

473 Mi ali, “Bo Ramsey, Ni ka mi lukiseza ma valuvu a mina. Kono haiba mubata kuli ni mi ngele bucwala awa, mu yo ikungela bona mina bañi.” Mi ali, “Hanina kungela mutanga Mulena sika se si cwalo.”

474 Kacwalo Ramsey atulela mwa mota ya Jimmy, asilela mwabuse bwa nuka; ayo kuta, ayo taha ni licika la sikala sa bucwala, ni sikala sa mabotela a bucwala, ainwela bona.

475 Akala ku totobela, mane a kula. Mwabona? Mulimu na si ka ambola ku yena. Na mu lemusa, Ni ezize lika kaufela ze Ni kona. Muzwale Smith mi a mu lemusa. Mañi ni mañi ulikile kueza lika kaufela za na konak u muezeza. Niteñi, a nyunga fela toho ya hae. Ki sikamañi sene siezahalile? Natilo kula mi a shwa. Sani ne si bonisa kuli nali muuna ya pulusizwe. Haiba Mulimu na ka . . . mutisa mwatasa kuutwela, Ukona ku mu zwisa mwa lifasi ni ku

muisa kwa Hae. Seo kona se ibulezi Biblele. Sani kona se isepisa Biblele. Ha u sa yemeli sikuluho, ulukela kuya kwa Hae.

⁴⁷⁶ Kacwalo Mulimu hakoni ku ku latehisa kasamulaho Ha ku pilisize, kono Wa kona ku kusufaza mazazi a hao fa, ni kueza kuli ulifele libi kaufela zo ezize. Kacwalo, ha ueza sibi, u kaba ni kulifela so ezize. Muhupule fela cwalo.

⁴⁷⁷ Cwale, cwale Mulena abe ni mina. Na lumela, busihu boo, kuli Muzwale Ramsey na pilisizwe. Kiniti, Na lumela cwalo. Kono fela na si ka utwela Mulimu, mi ha na si ka utwela Mulimu, Mulimu na mu bizelize kwa hae. Yani kona fela nto ya kueza, kakuli, neli sikamañi sani? “Na ka tisa maswabisa ni linyefulo kwa Mali ana kenisizwe ka ona.” Yeo ki niti? “Ni kutalima bulikani kuba nto ye masila,” haiba nji seo ha ki sona se si bulelwa ki liñolo la Maheberu le. Mwabona? Ha ku konahali kuli a latehe, kono na ka tisa maswabisa ni linyefulo, kacwalo Mulimu nana ni ku mu zwisa mwa lifasi ni ku muisa kwa Hae. Seo ki sona luli sene singile sibaka.

Cwale Mulena a fuyole, halunze lu inamisa litho za luna fa muzuzu nyana kwa tapelo.

⁴⁷⁸ Cwale, Ndate ya kenile kufitisisa mi ya sishemo, lwa itumela hahulu ku Wena ka sepiso ye lunani, kuli ha Una ku lu siya kamba ku lu yaya. U sepisize kuli Uka zamaya ni luna mwahala bupilo, mi ni mwa lifu Ukaba bukaufi ni luna. U lu sepisize kuli luna ni Bupilo Bobusafeli. U lu file Bona mahala fela. Halukoni ku latehelwa ki Bona. “Kaufela baba taha ku Na, ba fiwa Bupilo Bobusafeli.” Mi haiba ki Bupilo Bobusafeli, Habuna mafelelezo, mi U sepisize ku lu zusa ka lizazi la mafelelezo. Ka se luitumezi hahulu. Lu itumezi kuli Linzwi la Hao li lu luta lika ze. Li lufa sepo yetezi. Li lu eza kuziba kuli Ndate u Lilato. Wa lu lata, mi U lu ketile. U bulezi kuli, “Ha ki mina mu Ni ketile, kono ki Na ni mi ketile ni ku mi supa.” Mi Na itumela ku Wena, Ndate, kuli Wena u ezize seo. Mi ba bañata bateni mo, busihu bo, mi ki baba lelezwi kwa Bupilo Bobusafeli, mi ba amuhezi Jesu Kreste kuba Mupulusi wa bona sakata. Mi miselo ya Moya ilatelela bupilo bupilo bwa bona: ka ku iketa, kuishuwa, kuikokobeza, lilato, tabo, kozo, pilutelele, bunde. Lu itumezi ka bona.

⁴⁷⁹ Mi lwa lapela, Ndate, kuli haiba kuna ni babañwi mwahali mo, busihu bo, baba sina miselo yani ye zamaelela ni bona, kono ba yendamezi fela lika ze tabisa fela, kakuli ba ikatalize, zazi leliñwi, kakuli bana ni maikuto a mubili, ba ikutwile hande, hakulata bakonile kuhuwa, mwendi ba ezize lika zeñata. Kono, Ndate, haiba Habana muselo wa Moya, o ba buluka ka zazi ni zazi mwa lilato le li sa zikinyehi, kuswalela lila za bona, ku lukisa lifoso za bona, ni kupila ka kozo ni lilato, ni munati ni sishemo ku yomuñwi ni yomuñwi, ni ciseho ya Keleke, lilato la Kreste ni la bana ba Hae, O Mulimu wa Kuyakuile, aku ba swalele. Ni ha bali ma membala ba keleke, ma membala ba mubili wa lifasi, ha

ba ye cwale mi ba beye kwatuko lika za butu fela zani, misebezi ye shwile, mi baitiise kuya ku ze petahalile. Lumeleza cwalo, Mulena. Ha ba tahe ku Yena ya petahalile ni ku Mu amuhela kuba tifo ya libi za bona, kuli Akone kuyema ali sitabelo se si petehile sa muuna ya fosize ni musali. Mi ubafe sishemo sa Hae sa lilato ni kozo, konji haba ka taha fapila Kubateni kwa Mulimu kuli bapile kuyakuile. Lumeleza cwalo, Ndate.

Halunze lu inamisa litho za luna:

480 Haiba kuna ni ya cwalo ya lata ku cincanisa bupilo bwa nama bwa litaelo, za likolobezo, za maikuto a mubili, za litaba nyana za butu fela ze cwalo zani, kwa pilu ya niti yetezi lilato la niti, kuli—kuli muye kwa sila se si maswe sa mina, kubeya mazoho a mina ku yena ni kuli, “Muzwale, Ni ka ku lapelela. Na mi lata.” Haiba mu bata ku cincanisa zibo yeo za lika za butu fela kuba ni kutwisiso ya lilato la niti, mu nanule lizoho la mina ku Mulimu? Ni kubulela kuli, “Mulimu, aku ni nge busihu boo, mi u ni eze se Ni lukela kuba.” Ni ka mi lapelela, kuzwelela ona kwa katala kwanu. Kana mu lakaza tapelo nji? Amu nanule mazoho a mina.

481 Mulimu aku fuyole kwa mulaho kafoo, muñaka. Mulimu aku fuyole, muzwale. Yomuñwi hape? Mulimu aku fuyole, muñaka. “Ni bile mwa keleke seli lilimo limo.” Mulimu aku fuyole, muñaka. Mulimu aku fuyole fa, muzwale. Mulimu aku fuyole kwa mulaho kafoo, kalibe yomunyinyani. “Ni ka kupa Mulimu kuli ani eze wa kozo.” Kana mina . . . Kikuli mwa ikataza luli? Kana mufelezwi ki mikwa? Kikuli mwa kakanya? Kikuli musweli kuyambaela fela? Kana mwa nahana kuli Li lukile kamba nee? Ha mu taha ku Krete, kana mutaha ni sepo yetezi, pilu yetezi lilato? Kikuli mutaha ku Yena kusina sabo ni yekana, muli, “Ni ziba kuli ki Yena Ndate”?

482 Mi ha kusana katulo, mu zwile mwa lifu mukeni mwa Bupilo. Mwa ziba cwalo. Mi mwa lemuhla bupilo bwa mina: mwa lata, mwa swalela, mwa ishuwa, muna ni kozo, mwa ishuwa. Miselo ye kaufela ya Moya izamaelela ni bupilo bwa mina, zazi ni zazi. Mi mu sa eza fela se si fosahalile, “Oh, mawi.” Mu sa si hupula fela mwa munahano wa mina kuli, “mu fosise,” kapili mwa si lukisa, ona foo. Musike mwa libelela muzuzu omuñwi, muye ona nako yeo mu yo si lukisa. Haiba mu sa ezi cwalo, kihande, hamuna Moya wa Krete. Wakona kuba musali yomunde, wakona kuba muuna yomunde, wakona ku hupulwa hande mwa keleke, wakona ku hupulwa hande mwa silalanda sa henu, kono kana uile ku za kupetahala zani, kwa sibaka sani ko usepile Krete ka kutala? Mi ka se, u mi fa liwayo. “Abrahama na lumezi Mulimu, mi na balezwi kuli ki kuluka. Mi Mulimu amufa liswayo la mupato, kuba tiisezo.”

483 Cwale muli, “Na lumela Mulimu. Ni ipulezi.” Kono kana Mulimu u mi file liswayo la Moya o Kenile, kutaha mwa bupilo

bwa hao, bwa lilato, tabo, miselo ya Moya, ku bonisa kuli mu pilisizwe? Haiba Ha si ka eza cwalo, konakuli Ha si ka lemuhla kale tumelo ya hao. U bulezi fela buipulelo. Ha si ka iamuhela kale, kuna ni se si fosahalile. Kikuli mu bata ku Mu amuhela, nji? Munanule mazoho a mina, haiba kuna ni yomuñwi hape, lu si ka lapela kale.

⁴⁸⁴ Mulimu aku fuyole, kalibe yomunyinyani. Mulimu aku fuyole ni wena kwa mulaho kafoo, hape. Mulimu aku fuyole. Ku lukile. Yomuñwi hape, lu si ka lapela kale? Ku lukile. Mulimu aku fuyole, kwa mulaho kafoo, kezeli. Mulimu aku fuyole, muzwale. Mulimu aku fuyole, muzwale. Mulimu aku fuyole, muzwale waka. Yeo ki niti. Babañwi baba lishumi, mazoho a lishumi ni a ketalizoho a nanuhezi mwa halimu.

Cwale halu lapeleni.

⁴⁸⁵ Mulena ya fuyozwi, mwa lipula za bona, basweli bafumana sibaka sa katala. Ki mwa lipula za bona, mo bainzi ka yona nako yee cwale, kuli U bulezi kwa lipulu za bona, kuli ba “fosize.” Ki mwa lipula za bona mo U beile takazo mwa lipulu za bona, kuli ba “tabela kuba hahulu sina Jesu.”

⁴⁸⁶ Ba bata kuli bupilo bwa bona bu cincwe. Ba bata kuba baba musa ni baba ishuwile. Ba bata kuba ba ba musa ni baba tezi tibebelelo. Ba bata kuba ni pilutelele, kuswalelela. Ba bata kuba Bakreste hahulu cwalo, mane inge Kreste, kufitela lifasi libulela kuli, habanze ba ya mwa mukwakwa, “Muuna yani luli ki Mukreste. Musali yani ki Mukreste wa luli. Oh, ki ya musa hahulu, ya ishuwile hahulu, ki sicaba se si munati hahulu!”

⁴⁸⁷ Lumeleza cwalo, Mulena, kuli ba amuhele kutwisiso yani, busihu boo. Mi basike ba tiyela fa mata a keleke ya bona, fa kuikopanya kwa bona kwa keleke ifi kaufela, kopano ifi kaufela; kamba kutokwa nihaiba ka maikuto a bona, fahalimwa bunde bufi kaufela, zeswana sina za maikuto, sika se si ezahalile; mwendi bahuwile, babulezi ka malimi, kamba nto yeñwi cwalo.

⁴⁸⁸ O Mulimu wa Kuyakuile, ba si ke ba lika kusepa kuya kwa Lihalimu ka zeo, kakuli lu liboni mwa linako zeñata ha li palezwi kufebelela. Mi U bulezi kuli ne li ka palelwa, “Kamba ki malimi, aka fela! Ni ha kuna ni bupolofita, bu ka fela. Kamba kuna ni zibo, ika fela. Oh, ko kuna ni lika ze kaufela, nihaiba limpo, limakazo za kufolisa, kaufela zeo li ka feliswa. Konji fela lilato la Bumulimu lani kona le li ka yema.”

⁴⁸⁹ Mulimu, bupa zeo mwa lipulu za bona, mi ha ba zibe kuli wani kona Moya otisa miselo. Eza cwalo ka yona nako ye cwale, Mulena, halunze lu libelela ku Wena, kakuli lu li kupa ka Libizo la Jesu. Amen.

⁴⁹⁰ [Hakuna manzwi fa tepu—Mu.] Mashala a mulilo asweli afita fita, mi ka kubona linkwilimba halisweli kufufa fufa kwamulaho ni kwa pata mwa muyaho, kubona Kreste ataha ni miutwa mwa mazoho a Hae, mi cwale ku za Hae... Oh, kana mwa

ziba kuli bwani ki buino bwa antikreste? Na ize, “Mi lika ze halikala ku ezahala, kipeto mutalime mwahalimu, puluso ya mina isutelezi bukaufi.” Konakuli leo kona libaka ha Ni lata kuikataleza muzuzu kaufela o Ni kona kwa keleke, ni ku mi beya ka kutiya. Muzwale Neville hakoni kubanga ni luna kamita. Ni lumela kuli Muzwale Neville ki muluti yomunde, ya kwanile wa Evangeli. Ha lu zibi ze ka felisa nzila ya yona kwa kataka ka, mi, haika fita kwanu, “Lingu za ka li utwa Linzwi la Ka.” Mupile ni Linzwi lani. Musike mwa be musiya Linzwi lani. Mu pile hande ni Lona. Ha mu yeme ka swanelo mwa tukuluho mo Kreste u mi lukuluzi. Musike mwa swaseha mwa licoko zani ni zeñwi cwalo. Muyeme ka kutiya, mi muyeme ka ku lukuluha. Mulimu uka mi fuyola. Haluna se sili mwa lifasi kuli lu sabe.

⁴⁹¹ Kamita musweli kuikalelwa. Ni lemuha sicaba ha si tahanga ku to lapelelwa, baka icomeza mwa mukoloko. Nako yetatama ye ba bona mukopano wa kufoliswa, baka kena mwa mukoloko *wo*, ba ka ya mwa mukoloko *wo*. Ha ni ba nyazi. Balika kufumana pumulo nyana, kono baya ka nzila ye fosahalile. Musweli kueza ka kushutanisa, sa bulezi Mulimu kuli musike mwa eza. Mwabona? Ha mu zamaya ka bundume kutaha kwa Lubona lwa sishemo, ni kulumela, kuli, “Mu kupile, muka amuhela.” Mupile ni Lona. Cwalo kona mo li ezezwa; isiñi fela kumbambala kuzwa kwa tumo ye ku ya kwa tumo yeñwi, kuzwa keleke kuya keleke, kuzwa mukopano wo kuya kwa mukopano wo.

⁴⁹² Kiñi, ba ezize mikopano ya kufoliswa ye inge sikwata sa bukuba. Kiniti, ba ezize cwalo. Se li fitile fa sibaka sa kuli, batu baba butalu, ba talima kafa ni kafa mi ba komoka se si ezahala. Kwani, Mulimu halati lika zeo. Kufoliswa ha kulukeli kubanga mwa mikopano. Kufoliswa kulukela kuba mwa keleke ifi ni ifi ya mwa sibaka, limpo ze kaufela inge lisebeza. Kono musike mwa yo lifisa ka limpo zeo. Musike mwa iseza hahulu ngana kwa mpo. Haiba Mulimu ubata kuitusisa wena ka nto yeñwi, U ka eza cwalo. Kono, mutokomele Mufani wa yona.

⁴⁹³ Martin Luther, nako yeñwi kasumulaho wa kubulela ka malimi, a buziwa kuli kiñi ha na si ka kutaza ka zona, abulela kuli, “Kambe Ne ni kutalize sani, sicaba sa hesu ne si ka latelela mpo kufita Mufani wa yona.” Yeo ki niti.

⁴⁹⁴ Moody, nako yeñwi, inza bulela, a kalisa, hana sweli ku kutaza hahulu mwatasa susumezo, a bulela ka malimi. Ki hali, “Mulimu, ni swalele ka kuyambutuka manzwi asina tuso.” Kiniti. Mwabona? Mi nebana ni lika zani. Lwa lumela lika zani, kono lina ni kubeiwa mwa sibaka sa zona. Mi ha li lukeli kubeiwa kuba liponahazo tuna za bupaki.

⁴⁹⁵ Kuna ni fela nto iliñwi ye siyezi mwa Bibe, kuba “bupaki bwa Moya o Kenile,” ki miselo fela ya Moya o Kenile. Mubate sibaka kaufela sa na bulezi Jesu cwalo. Eeni, sha. Ponahazo ya

Moya o Kenile ki muselo wa Moya wa hao. Jesu na bulezi cwalo, “Ka miselo ya bona mu ka ba ziba.” “Mi muselo wa Moya ki lilato, tabo, kozo, pilutelele, bunde, kozo, buishuwi, musa. Mi muselo wa sila ki toyano, sitofo, piluseta, lindwa, ni zeñwi cwalo; wani kona muselo wa sila.” Kacwalo, mwakona ku atula ka nzila ye mupila ka yona, fo muyemi ni Mulimu. Haiba pilu ya mina imwa lilato ni Yena, mi mwa Mu lata mane muna ni musa, mi mupila ni Yena ka zazi, mu ziba kuli mu zwile kwa lifu mukeni mwa Bupilo. Haiba ha ku cwalo, mi muba ka nzila isili, musweli fela ku likanyisa Mukreste yomuñwi. Yeo ki niti. Kanti, mane malikanyiso kaufela a butu aka patalazwa kutiswa ngandaleza. Lwa ziba cwalo.

⁴⁹⁶ Kacwalo, musike mwa pila bupilo bwa mufuta wo cwalo, ha mulukeli kuezwa cwalo. Kiñi ha mu ka amuhela sa kuyolisa, kanti mahalimu kaufela atezi fela zende ni za niti? Kiniti. Halubone ni ikungele Mulimu, sani kona se Ni bata. Amen.

⁴⁹⁷ Cwale, kuna ni ya ti lo lapelelwa nji? Haiba mutile, munanule lizoho la mina. Neluna ni sebelezo ya foliso kakusasana cwana. Na bona cwale. . . Kalibe yo fa? Ku lukile, kezeli, kikuli uka taha kwapili cwale? Mi muzwale wa luna, yomuhulu, kwanu, taha cwale u to mutoza.

[Hakuna manzwi fa tepu—Mu.]

. . . libenye ku na;

Oh, libenye ku na, Mulena, libenye ku na,

Liseli lelizwa kwandu ya maseli libenye ku na.

⁴⁹⁸ Ha ki Yomunde nji? Ha lu inamiseni fela litofo za luna, ka kukuzwa cwale. Mi, *Libenye Ku Na*, hape. Cwale, taha cwale, mañi ni mañi, kuli, “Libenye . . .” Amu Mu lapele fela mwa moyo wa mina cwale, mwabona, munze mukuzize. Sebelezo ya foliso ya taha. Liñusa li felile cwale. Ha lu lumbekeni.

Liseli lelizwa kwandu ya maseli libenye ku na;

Oh, libenye ku na, Mulena, libenye ku na.

Liseli lelizwa kwandu ya maseli libenye ku na.

Kuba fela inge Jesu, kuba inge Jesu,

Oh, mwa lifasi Ni lata kuba inge Yena;

Mwa musipili wa lifasi kuya kwa Kanya,

Ni kupa fela kuba inge Yena.

Lu ka zamaya mwa Liseli, ki Liseli lelinde,

Mutahe ko kunela malotelo a puka ya sishemo;

Libenye ku luna, ka musihali ni busihu,

Jesu, ki Liseli la lifasi.

Kaufela ba bakenile ba Liseli mubulele muli,

Jesu, ki Liseli la lifasi,

Mi milangu ya Lihalimu ika lila,

Jesu, ki Liseli la . . .

Lu amuhele, Mulena, halunze lu Ku lumbeka.

Lu ka zamaya mwa Liseli, ki Liseli lelinde,
Mutahe ko kunela malotelo a puka ya sishemo;
Libenye ku luna ka musihali ni busihu,
Jesu ki Liseli la lifasi.

499 Kana ha mutabeli fela kutapiswa koo? Mu ikutwa hande?
Munanule lizoho la mina, mubulele. Kuna ni nto yeñwi ka lipina
za mufuta wa kale zani, pina ya kale, Ni tabela kuba ni zona
kufita lipiza zenca za lifasi ze kaufela zebeilwe hamoho, mwa
likeleke za Bukreste. Ni lata zani za kale, Na lata.

Jesu, ni buluke kaufi ni sifapahano, (Mawi!)
Kokuna ni liweluwelu lelinde,
La mutu kaufela, mane ki nukana ya kufolisa,
Ye buba kuzwa kwa liweluwelu la Kalvari.

Kwa sifapahano, kwa sifapahano,
Oh, ibe kanya yaka kamita;
Kufitela moyo waka ufumana
Pumulo mwabuse bwa nuka.

500 Na kona kuzwa mwa lifasi ka bunolo luli haiba yeo ya
opelwa. Mina bona? [Kopano ili, “Amen.”—Mu.] Ha ki bunde
ni boo! Kana kaufela li felile? Mwa ziba, Ni tabile kuli Ni li
felize kale kaufela. Mina bo? [“Amen.”] Mulatu wa kale kaufela u
felisizwe, kale kafoo. Ne ni Mu bulelezi nali, “Mulena, Ha ni lati
kuyoba ni butata kaufela kwa nuka. Ni—Ni bata ku ikolwisisa
cwale.” Ni bata ku Mu ziba. Ni bata ku Mu ziba.

501 Kuna ni musima omutuna, o munsu o tomilwe fapila mañi ni
mañi wa luna. Lu libile kwa nzila yeo. Nako kaufela pilu za luna
hanze litula, luba bukau fi ni bukau fi. Kono Ni si ka fita kale
kwani, Ha ni lati ku yo fetauha inge lipyeha, Ni bata ku yo apala
mwa masila a kuluka kwa Hae, ni yo kena ku ona, ka kuziba
cwana, kuli, “Ni Mu ziba mwa mata a zuho ya Hae.” Kuli, nako
Ya ni biza, Ni ka zuha kuzwa mwahala bafu. Mawi . . .

502 *Tumelo Yaka Italima Ku Wena*, ha lu iopeleni cwale.

Tumelo yaka italima ku Wena,
Wena Ngunyana ya Kalvari,
O Mupulusi Yapahami.
Cwale ni utwe Na lapela,
Zwisa libi zaka kamukana,
Usike wa ni tuhelela kukeluha
Kuzwa ku Wena.

503 Cwale, Muluti yomutuna, sina Mo lu lutezi mwa Linzwi la
Hao le linde, lipilu za luna za njanja fela, bakeñisa sishemo sa
kuungelwa, ka kuziba kuli lu zwile kwa lifu lukeni mwa Bupilo.
Kaufela ki mwahala bunde bwa Mulena luna Jesu, Ya lu bizize,
mi u lu tapisize mwa Mali a Hae, mi u lu tisize fapila Lubona
lwa Mulimu, lusina mulatu, lusina nyazo, kakuli U lwezi libi za
luna. Halu sana sibi. “Mulimu ubeile bumaswe bwa luna kaufela

fahalimwa Hae, mi Na holofalezi bumaswe bwa luna.” Oh, mo lu Mu latela, yena Ngunyana yetuna ya Mulimu!

⁵⁰⁴ Mi lwa lapela, Ndate, kuli U lufe mata a kubulela, za kubulela, kuli lukone kubulelela babañwi; kuli bakone ku Mu ziba, ni bona, ni ku Mu lata, kakuli Wa ba lata. Lu fe sishemo see.

Mi lwa itumela ku Wena, Ndate, ka limbututu zenca zani zetile mwa mubuso wa Mulimu. Ha ba fumane keleke yende kokuñwi, mi teñi ba Ku sebeleze kufitela lifu li ba tamulula kuzwa mwa mubili wa kale wo wa kutonga butuku ni mabote a kuopa, ni kubatisa fapila Hae, basina mulatu, basina nyazo, mwa lusika lo lutaha, ba na ni Bupilo Bobusafeli. Kakuli lwa li kupa ka Libizo la Hae. Amen.



MAHEBERU, KAUHANYO YABUSILEZI 2 LOZ57-0908E

(Hebrews, Chapter Six 2)

Mukoloko Waza Buka Ya Maheberu

Liñusa le ka Muzwale William Marrion Branham ne li kutalizwe lwa pili mwa Sikuwa la Sunda manzibwana, Muimunene 8, 1957, ili fa Branham Tabernacle, mwa Jeffersonville, Indiana, U.S.A., liingilwe kuzwa fa tepu ya magesi ya manzwi kusina ku zusa sika mwateni ku ya Sikuwa. Toloko ye ya mwa Silozi i hatizizwe ni kuhasanyiwa ki ba Voice Of God Recordings.

LOZI

©2019 VGR, ALL RIGHTS RESERVED

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org

Zibiso ya bahatisi

Litukelo kaufela li bulukilwe. Buka ye yakona kupulintwa fa pulinta ya mwa ndu kuli iitususwe ki mutu kamba kuli ifiwe ku yomnwi, mahala feela, kakuba siitusiso sa ku hasanya Evangeli ya Jesu Krete. Buka ye hailekisiwi, kuatiswa mwa buñata, ku nepelwa fa moya wa webusaiti, ku bulukwa mwa mukwa wo bunolo, ku tolokwa mwa mishobo isili, kamba ku itusiswa kwa kukupa masheleñi ku sina tumelelano niba Voice Of God Recordings®.

Ka litaba zeñata kamba ka libuka zeñwi ze liteni, shangwe muñolele kwa:

VOICE OF GOD RECORDINGS
P.O. Box 950, JEFFERSONVILLE, INDIANA 47131 U.S.A.
www.branham.org